



IL-KUMMISSJONI TAL-KOMUNITAJIET EWROPEJ

Brussel 22.6.2006  
KUMM(2006) 314 finali

**KOMUNIKAZZJONI MILL-KUMMISSJONI LILL-KUNSILL U LILL-  
PARLAMENT EWROPEW**

**Inzommu lill-Ewropa miexja -  
Il-mobilità sostenibbli għall-kontinent tagħna  
Revizjoni ta' nofs it-term tal-*White Paper* tat-Trasport ta' l-2001 tal-Kummissjoni  
Ewropea**

**{SEC(2006) 768 }**

## WERREJ

1.	Kuntest ġdid għall-politika ewropea dwar it-trasport .....	3
1.1.	L-għanijiet tal-politika dwar it-trasport.....	3
1.2.	Il-kuntest li qed jevolvi .....	4
1.3.	Il-politika Ewropea dwar it-trasport 2001-2006 .....	6
2.	Is-sitwazzjoni fis-settur tat-trasport.....	7
2.1.	It-tkabbir tat-trasport .....	7
2.2.	L-impatti tat-trasport .....	8
3.	Il-mobilità sostenibbli fis-suq intern – ngħaqqdu lill-Ewropej .....	10
3.1.	It-trasport fuq l-art.....	10
3.2.	L-avjazzjoni .....	11
3.3.	It-trasport fuq l-ilma .....	12
4.	Il-mobilità sostenibbli għaċ-ċittadin – trasport ta’ min jorbit fuqu, bla periklu u fiż- żgur.....	14
4.1.	Il-kondizzjonijiet ta’ l-impjeg u tax-xogħol.....	14
4.2.	Id-drittijiet tal-passiġġier.....	14
4.3.	Is-sikurezza .....	15
4.4.	Is-sigurtà.....	15
4.5.	It-trasport urban.....	16
5.	It-trasport u l-enerġija .....	17
6.	L-aħjar użu possibbli ta’ l-infrastruttura .....	18
6.1.	Żewġ sfidi: it-tnaqqis tal-kongestjoni u ż-żieda fl-aċċessibilità .....	18
6.2.	Il-mobilizzazzjoni tas-sorsi kollha ta’ finanzjament .....	19
6.3.	L-iċċargjar intelligenti.....	20
7.	Il-mobilità intelligenti .....	21
7.1.	Il-logistika tat-trasport.....	21
7.2.	Sistemi intelligenti ta’ trasport.....	21
8.	Id-dimensjoni globali .....	22
9.	Konklużjoni: agenda mġedda.....	24
	ANNEX 1 .....	26
	ANNEX 2 .....	29

## 1. KUNTEST ĠDID GHALL-POLITIKA EWROPEA DWAR IT-TRASPORT

### 1.1. L-ghanijiet tal-politika dwar it-trasport

L-ghan ta' politika sostenibbli ta' l-UE dwar it-trasport huwa li s-sistemi tat-trasport tagħna jissodisfaw il-htigiet ekonomiċi, soċjali u ambjentali tas-soċjetà. Sistemi effettivi ta' trasport, li jkollhom impatti sinifikanti fuq it- tkabbir ekonomiku, fuq l-iżvilupp soċjali u fuq l-ambjent, huma essenzjali għall-prosperità ta' l-Ewropa. L-industrija tat-trasport hija responsabbli għal madwar 7% tal-PGD Ewropew u għal madwar 5% ta' l-impjiegi fl-UE. Huwa industrija importanti fih innifsu u jagħti kontribut kbir għall-funzjonament ta' l-ekonomija Ewropea kollha. Il-mobilità tal-merkanzija u tal-persuni hija komponent essenzjali tal-kompetittività ta' l-industrija u tas-servizzi Ewropej. Finalment, il-mobilità hija wkoll dritt essenzjali taċ-ċittadin.

Minn bidu bil-mod, il-politika ta' l-Unjoni Ewropea dwar it-trasport żviluppat b'mod mgħaġġel matul l-aħħar 15-il sena. L-**ghanijiet** tal-politika ta' l-UE dwar it-trasport, mill-*White Paper* tat-trasport ta' l-1992<sup>1</sup> għall-*White Paper* ta' l-2001<sup>2</sup> sal-Komunikazzjoni preżenti, jibqgħu validi: sabiex jgħinu halli l-Ewropej ikunu provduti b'sistemi ta' trasport effiċjenti u effettivi li:

- *joffru livell għoli ta' mobilità lill-persuni u lin-negozji ma' l-Unjoni kollha.* Id-disponibilità ta' soluzzjonijiet ta' trasport li wiehed jiflaħ għalihom u ta' kwalità għolja tagħti kontribut ħaj sabiex jinkiseb il-fluss hieles ta' persuni, ta' merkanzija u ta' servizzi, sabiex tittejjeb il-koeżjoni soċjali u ekonomika, u sabiex tiġi żgurata l-kompetittività ta' l-industrija Ewropea.
- *jipproteġu lill-ambjent, jiżguraw is-sigurtà ta' l-enerġija, jippromwovu l-istandards minimi tax-xogħol għas-settur u jipproteġu lill-passiġġier u liċ-ċittadin.*
  - Il-pressjonijiet ambjentali żdiedu b'mod sostanzjali u problemi sinifikanti tas-saħħa u ta' l-ambjent se jippersistu fil-futur, per eżempju, fil-qasam tat-tniġġis ta' l-arja<sup>3</sup>. Għalhekk hija meħtieġa l-promozzjoni ta' livell għoli ta' protezzjoni u titjib tal-kwalità ta' l-ambjent.
  - Bl-istess mod, bħala wiehed mill-konsumaturi ewlenin ta' l-enerġija, *it-trasport irid jagħti kontribut sabiex tkun żgurata s-sigurtà ta' l-enerġija.*
  - Fil-qasam soċjali, il-politika ta' l-UE tippromwovi t-titjib fil-kwalità ta' l-impjiegi u kwalifiki aħjar għall-haddiema fis-settur tat-trasport Ewropew.
  - Il-politika ta' l-UE tipproteġi wkoll liċ-ċittadini Ewropej bħala utenti u fornituri ta' servizzi ta' trasport, kemm bħala konsumaturi kif ukoll

<sup>1</sup> (COM (92) 494) tat-2 ta' Diċembru 1992: "*The future development of the Common Transport Policy.*" (L-iżvilupp futur tal-Politika Komuni dwar it-Trasport)

<sup>2</sup> (COM (2001) 370) tat-12/09/2001: "*European transport policy for 2010: time to decide.*" (Il-Politika Ewropea dwar it-Trasport għall-2010: żmien li tittiehed deċiżjoni).

<sup>3</sup> (COM(2005) 446 finali ta' l-20 ta' Settembru 2005 dwar Strateġija Tematika dwar it-Tniġġis ta' l-Arja.

f'termini tas-sikurezza tagħhom, u b'mod aktar recenti, tas-sigurtà tagħhom.

- **ikunu innovattivi** b'appoġġ għall-ewwel żewġ għanijiet tal-mobilità u tal-protezzjoni billi jżidu l-effiċjenza u s-sostenibbiltà tas-settur tat-trasport li qed jikber. Il-politiki ta' l-UE jżviluppaw u jgħibu lejn is-suq is-soluzzjonijiet innovattivi ta' għada li huma effiċjenti fl-enerġija jew jużaw sorsi alternattivi ta' enerġija jew jappoġġjaw proġetti ta' trasport intelligenti, maturi u kbar bħalma huwa l-Galileo;
- **jgħaqqdu internazzjonalment**, waqt li jipprojetaw il-politiki ta' l-Unjoni sabiex isahhu l-mobilità sostenibbli, il-protezzjoni u l-innovazzjoni, billi jippartecipaw fl-organizzazzjonijiet internazzjonali. Ir-rwol ta' l-UE bħala mexxejja dinjija fis-soluzzjonijiet sostenibbli tat-trasport, fl-industriji, fit-tagħmir u fis-servizzi irid jiġi rrikonoxxut ferm aħjar.

Dawn l-għanijiet ipoġġu lill-politika dwar it-trasport ta' l-Unjoni fiċ-ċentru ta' l-**aġenda ta' Liżbona** għat-tkabbir u għall-impjiegi. Kif turi din il-Komunikazzjoni, fin-natura tagħhom dawn ukoll għandhom medda itwal ta' żmien, jibbilanċjaw l-imperattivi tat-tkabbir ekonomiku, tal-benesseri soċjali u tal-protezzjoni ambjentali fl-għażliet kollha tal-politika.<sup>4</sup>

Is-suq intern diġà ġab benefiċċji għas-setturi tat-toroq u ta' l-avjazzjoni u dan huwa mistenni li jkun il-każ ukoll għat-trasport bil-ferroviji u fuq l-ilma fil-futur. Iż-żidiet fl-effiċjenza, appoġġjati mill-politiki ta' l-UE, se jagħmlu, b'mod partikolari, it-trasport bil-ferrovija u t-trasport fuq l-ilma aktar kompetittivi, partikolarment fuq rotot itwal. Il-mobilità **ma tridx tibqa' marbuta** ma' l-effetti sekondarji negattivi tagħha billi tintuza firxa wiesgħa ta' għodod tal-politika. Għalhekk, il-politika futura se jkollha **tagħmel l-aħjar użu** mill-potenzjal ta' kull mod ta' trasport biex jintlaħqu l-għanijiet ta' sistemi tat-trasport nodfa u effiċjenti. Il-potenzjal għat-teknoloġija biex it-trasport isir jiffavorixxi aktar l-ambjent għadu ma ġiex imtejjeb, b'mod partikolari f'relazzjoni ma' l-emissjonijiet tal-gassijiet serra. Numru ta' proġetti infrastrutturali ewlenin se jgħinu biex tittaffa l-pressjoni ambjentali f'kurituri speċifiċi. Fejn ikun xieraq, irid jinkiseb **ċaqliq** għal modi tat-trasport li jiffavorixxu aktar l-ambjent, speċjalment fuq distanzi twal, f'żoni urbani u f'kurituri bi problema ta' kongestjoni. Fl-istess hin għandu jsir l-aħjar użu minn kull metodu ta' trasport. Kull metodu għandu jiffavorixxi aktar l-ambjent, ikun sikur u effiċjenti f'termini ta' enerġija. Fl-aħharnett, **il-ko-modalità**, jiġifieri l-użu effiċjenti ta' modi tat-trasport differenti waħidhom u f'kombinazzjoni, se tirriżulta f'utilizzazzjoni ottima u sostenibbli tar-riżorsi. Dan l-approċċ huwa konformi għalkollox mal-konkluzjonijiet tal-Kunsill Ewropew tas-16/06/2006 u l-istrateġija mġedda għal Żvilupp Sostenibbli, b'mod partikolari, il-kapitolu dwar it-trasport tagħha.

## 1.2. Il-kuntest li qed jevolvi

Waqt li l-għanijiet jibqgħu stabbli matul iż-żmien, il-kuntest ġenerali tal-politika dwar it-trasport ta' l-UE evolva:

---

<sup>4</sup> Ara l-Komunikazzjoni tal-Kummissjoni COM (2005) 658 finali tat-13/12/2005 dwar ir-reviżjoni ta' l-Istrateġija ta' Żvilupp Sostenibbli - Pjattaforma għall-azzjoni.

- **It-*tkabbir*** ta lill-UE dimensjoni kontinentali. L-estensjoni ta' l-assi ewlenin tan-netwerk trans-Ewropew tohloq aktar kurituri li huma partikolarment adattati għat-trasport bil-ferrovija u fuq l-ilma. Il-peniżola Ewropea hija aktar minn qatt qabel qawwa marittima: il-Baħar Baltiku huwa prinċipalment imdawwar mill-Istati Membri ta' l-UE u x-xmajjar ewlenin, inkluż l-assi tar-Renu (*Rhine*) u tad-Danubju, joffru interkonnessjonijiet maż-żoni marittimi. L-Unjoni ta' 25, dalwaqt ta' 27, hija aktar differenti. Waqt li t-tniġġis, l-użu ta' l-art u l-kongestjoni huma ta' tħassib kbir fil-“punent nofsani” b'densità għolja ta' popolazzjoni u ta' industrijalizzazzjoni, għal Stati Membri oħra l-aċċessibilità għadha t-tħassib ewlieni. F'ċerti oqsma ta' politika, id-diversità tista' teħtieg soluzzjonijiet aktar divrenzjati, li jhallu spazju għal soluzzjonijiet lokali, reġjonali u nazzjonali waqt li jiġi żgurat suq ta' trasport intern mifrux ma' l-Ewropa kollha.
- **L-*industrija*** tat-trasport inbidlet. Il-konsolidament qed iseħħ fuq livell Ewropew, speċjalment fl-avjazzjoni u fit-trasport marittimu. Is-suq intern ta kontribut biex jinholoq trasport tal-merkanzija bit-triq internazzjonali li jkun kompetittiv u b'mod dejjem akbar anki operazzjonijiet bil-ferrovija. Barra minn hekk, l-aħħar ħames snin raw l-effetti tal-globalizzazzjoni li wasslu għall-holqien ta' kumpanji ta' loġistika kbar b'operazzjonijiet mad-dinja kollha. Il-politika Ewropea dwar it-trasport se jkollha tiffoka ħafna aktar fuq it-tishih tal-kompetittività internazzjonali ta' l-*industrija* tat-trasport multimodali tagħha u biex toffri soluzzjonijiet integrati transmodali, li jkunu ffokati fuq li jiġu trattati d-diffikultajiet u l-konnessjonijiet dgħajfa fil-katina tal-loġistika. Fl-istess ħin, is-suq intern irid ikompli jipprovdu naqra nifs għall-intraprizi l-godda u għall-SMEs.
- It-trasport malajr qed isir *industrija* ta' teknoloġija għolja, waqt li jagħmel l-*ir-riċerka* u lill-**innovazzjoni** kruċjali għall-iżvilupp ulterjuri tiegħu. Fil-baġit mizjud għar-*riċerka* tas-Seba' Programm ta' Qafas Ewropew għar-*Riċerka* u l-Iżvilupp (2007-2013), l-*innovazzjoni* teknoloġika fit-trasport tikkontribwixxi direttament għall-kompetittività, kif ukoll għall-aġendi ambjentali u soċjali Ewropej. Ibbażati fuq l-Aġendi Strateġiċi ta' *Riċerka* żviluppata mill-Pjattaformi Ewropej tat-Teknoloġija fit-Trasport, l-attivitajiet jinkludu t-tħaddir tal-wiċċ u t-trasport bl-ajru, il-modernizzazzjoni tal-ġestjoni tat-traffiku bl-ajru, id-dekongestjoni tal-kurituri tat-trasport Ewropej, il-mobilità urbana, l-intermodalità u l-interoperabilità, is-sikurezza u s-sigurtà fit-trasport u bażi industrijali kompetittiva. Fost l-aktar oqsma ta' prijorità li jippromettu hemm, is-sistemi ta' trasport intelligenti li jinvolvu l-komunikazzjoni, in-navigazzjoni u l-awtomtizzazzjoni, it-teknoloġija tal-magni li tipprovdi aktar effiċjenza tal-karburant u l-promozzjoni ta' l-użu tal-karburanti alternattivi.
- **L-*impenji ambjentali*** internazzjonali, li jinkludu daww taħt il-Protokoll ta' Kġoto, iridu jiġu integrati fil-politika dwar it-trasport. L-emissjonijiet tas-CO<sub>2</sub> huma sfida, u l-kwalità ta' l-arja, it-tniġġis akustiku u l-użu ta' l-art jeħtiegu attenzjoni kontinwa minkejja l-avvanzi konsiderevoli matul l-aħħar għaxar snin, per eżempju fit-tnaqqis ta' l-emissjonijiet li jagħmlu ħsara.
- Il-politika dwar it-trasport trid tikkontribwixxi biex jintlaħqu l-għanijiet tal-politika Ewropea dwar l-enerġija kif giet stabbilita fil-konkluzjonijiet tal-Kunsill Ewropew ta' Marzu 2006, b'mod partikolari rigward is-sigurtà tal-provvista u tas-sostenibbiltà. It-trasport huwa responsabbli għal 30% tal-**konsum** totali ta' l-

**enerġija** fl-UE. B'dipendenza ta' 98% fuq iż-żejt, il-prezzijiet għolja taż-żejt jinfluwenzaw is-settur tat-trasport u jstimolaw effiċjenza ta' l-enerġija mtejba, soluzzjonijiet ta' forniment diversifikati u politiki li jaffettwaw id-domanda, ilkoll appoġġjati minn teknoloġiji godda u innovattivi.

- **Il-kuntest internazzjonali** wkoll inbidel f'modi oħra. It-theddida sostnuta mit-terroriżmu kellha impatt bl-istess mod fuq it-trasport aktar minn fuq kwalunkwe settur ieħor. Il-globalizzazzjoni ekonomika affettwat il-flussi kummerċjali u żiedet id-domanda għas-servizzi tat-trasport internazzjonali lejn u minn ekonomiji emerġenti. Bil-hidma tagħhom flimkien, l-UE u l-Istati Membri tagħha jinsabu f'pożizzjoni tajba biex isawru stampa globali li tirrifletti aħjar l-interessi ekonomiċi, soċjali u ambjentali tagħna. Il-politika esterna dwar it-trasport ta' l-UE hija divrenzjata skond il-pajjiż, ir-reġjun u l-mod tat-trasport. Il-politika għall-pajjiżi kandidati għall-adeżjoni u anki għall-imsieħba tagħha fil-viċinat Ewropew issa qed tenfasizza l-estensjoni gradwali tas-suq intern tat-trasport għal dawk il-pajjiżi.
- Fl-aħharnett, il-**governanza** Ewropea qed tevolvi. Il-qafas legali bażiku tas-suq intern jinsab f'postu kważi kollu. Issa hafna jiddependi mill-implimentazzjoni effettiva fil-prattika. Jinghata bidu, fejn ikun meħtieġ, għall-proċeduri ta' ksur minhabba nuqqas ta' implimentazzjoni. Fl-istess hin, it-tagħlim li nkiseb mill-osservazzjoni tas-suq intern u mill-konsultazzjoni wiesgħa mal-partijiet interessati jgħin lill-Kummissjoni biex tippromwovi l-iskambju ta' l-aħjar Prattika u biex tippovdi regolamentazzjoni aħjar, inkluża s-semplifikazzjoni kulmeta jkun possibbli. Ir-regolamentazzjoni jeħtieġ li tmur id f'id ma' l-innovazzjoni. Gew stabbiliti aġenziji Ewropej f'erba' oqsma tal-politika tat-trasport: dan it-tieni livell ta' amministrazzjoni Ewropea jipprovdi kontribut tekniku speċjalizzat u jgħin fl-implimentazzjoni ta' l-*acquis*.

### 1.3. Il-politika Ewropea dwar it-trasport 2001-2006

Il-*White Paper* ta' l-2001 identifikat bħala sfidi ewlenija l-iżbilanċ fl-iżvilupp tal-modi tat-trasport differenti, il-kongestjoni fir-rotot u fl-ibliet, kif ukoll fl-ispazju ta' l-ajru, u l-impatt fuq l-ambjent. Għaldaqstant, il-*White Paper* ipproponiet politiki biex jiġi aġġustat il-bilanċ bejn il-modi tat-trasport, enfasizzat il-ħtieġa li jitneħhew id-diffikultajiet fin-netwerks trans-Ewropej (TEN) u jitnaqqas in-numru ta' l-aċċidenti fit-toroq, talbet għal politika effettiva dwar l-iċċarġjar ta' l-infrastruttura u argumentat li l-Komunità għandha ssahħah il-pożizzjoni tagħha fl-organizzazzjonijiet internazzjonali. Jeħtieġ li jitqies li l-*White Paper* stenniet tkabbir ekonomiku qawwi li bħala tali ma mmaterjalizzax ruħu.

Sa mill-2001, gew approvati u qed jiġu prattikati proposti legiżlattivi ewlenin bħall-ftuħ tat-trasport tal-merkanzija bil-ferrovija għall-kompetizzjoni, il-kondizzjonijiet soċjali aġġornati tat-trasport bit-triq, id-definizzjoni ta' 30 proġett prijoritarju tat-TEN, il-ħolqien ta' l-Ajru Uniku Ewropew, it-tishih tad-drittijiet tal-passiġġieri ta' l-avjazzjoni, id-direttiva l-ġdida dwar l-iċċarġjar tat-toroq li l-hlasijiet ta' l-utenti bbażati fuq id-distanza tagħha f'uħud mill-kazi jistgħu jiġu gwidati lejn il-finanzjament ta' l-infrastruttura, il-promozzjoni tat-trasport intermodali bil-programm Marco Polo u r-rinforz tal-qafas legali fis-sikurezza marittima. L-UE wriet ukoll il-kapaċità tagħha biex tiżviluppa programmi ta' innovazzjoni industrijali bħall-

Galileo, l-ERTMS u s-SESAR. Il-parti l-kbira tal-miżuri tal-*White Paper* ġew proposti jew adottati. Deskrizzjoni shiġha ta' dawn u l-valutazzjoni ta' l-impatti previsti huma inklużi fl-Anness 3, "Il-Valutazzjoni ta' l-Impatt".

Matul l-aħħar sena saret **konsultazzjoni** wiesgħa. Din il-konsultazzjoni enfasizzat ir-rwol ċentrali tat-trasport fit-tkabbir ekonomiku kif ukoll fuq il-ħtieġa biex jiġu aġġustati mill-ġdid il-miżuri tal-politika. Bi twegiba għad-domandi u għall-kontributi multipli li saru matul il-konsultazzjoni, il-Komunikazzjoni, "Inzommu lill-Ewropa miexja – Il-mobilità sostenibbli għall-kontinent tagħna", tibni fuq l-għanijiet tal-politika dwar it-trasport ta' l-UE minn mindu ġiet immedija mill-ġdid bil-kbir fl-1992 u fuq il-miżuri identifikati fil-*White Paper* ta' l-2001, li l-parti l-kbira minnhom kienu implimentati kif kien previst.<sup>5</sup>

L-esperjenza mill-2001 kif ukoll studji u projezzjonijiet oħra jissuġġerixxu li l-miżuri previsti mill-Kummissjoni fl-2001 waħidhom mhux se jkunu biżżejjed biex ikomplu jinkisbu l-għanijiet fundamentali tal-politika ta' l-UE, b'mod partikolari biex ikunu kkontrollati l-effetti ambjentali negattivi u l-effetti negattivi l-oħra tat-tkabbir tat-trasport waqt li tiġi ffaċilitata l-mobilità bħala l-iskop kwintessenzjali tal-politika dwar it-trasport. Fl-UE mkabbra, li tinstab f'dinja globalizzata u li qed tinbidel malajr, huwa meħtieġ **sett ta' għodod tal-politika dwar it-trasport li jkun usa' u aktar flessibbli**. Is-soluzzjonijiet jistgħu jvarjaw minn regolamenti Ewropej u l-applikazzjoni uniformi tagħhom, strumenti ekonomiċi, strumenti moderati, u integrazzjoni teknoloġika għal metodu divrenzjat ġeografikament, billi jintużaw metodi ta' leġislazzjoni mfassla apposta jew ta' kooperazzjoni mtejba. Skond il-politika tal-Kummissjoni dwar regolamentazzjoni aħjar, f'kull qasam speċifiku l-Kummissjoni se tistrieħ fuq il-konsultazzjonijiet maċ-ċittadini u ma' partijiet interessati oħra kif ukoll fuq l-analiżi ta' l-impatt ekonomiku, ambjentali u soċjali qabel ma tghaddi għall-proposti konkreti. L-Anness 3 jispjega l-għażliet ta' politika differenti li ġew evalwati biex tkun proposta l-linja tal-politika ppreżentata hawnhekk.

## 2. IS-SITWAZZJONI FIS-SETTUR TAT-TRASPORT

### 2.1. It-tkabbir tat-trasport

It-tkabbir tat-trasport tal-merkanzija fl-UE, b'rata ta' 2.8% fis-sena, kien b'mod wiesa' skond t-tkabbir ekonomiku, li **fil-perjodu 1995-2004** kellu medja ta' 2.3%. It-trasport tal-passiġġieri kiber b'rata aktar baxxa ta' 1.9%.<sup>6</sup> B'mod ġenerali, matul il-perjodu 1995-2004 it-trasport tal-merkanzija kiber bi 28% u t-trasport tal-passiġġieri bi 18%, bit-trasport bit-triq jiżdied b'35% u bi 17%, rispettivament. It-trasport marittimu fuq distanzi qosra kiber kważi bl-istess rata. Il-ġarr tal-merkanzija bil-ferrovija f'dawk l-Istati Membri li fethu s-suq tal-ferroviji kmieni wera tkabbir akbar meta mqabbel mal-pajjiżi l-oħra. B'mod ġenerali, bejn l-1995-2004, il-ġarr ta' merkanzija bil-ferrovija żdied b'6%. It-trasport tal-passiġġieri bil-ferrovija żdied b'mod konsiderevoli (għalkemm mhux b'rata daqshekk mgħaġġla daqs il-modi tat-trasport l-oħra) u kważi kwart minn dan issa jista' jiġi attribwit lill-ferroviji

<sup>5</sup> Ara t-tabella mehmuża mal-valutazzjoni ta' l-impatt annessa għal lista ta' dawk il-miżuri u ta' l-istat ta' implimentazzjoni tagħhom.

<sup>6</sup> Il-figuri huma ċċitati għall-UE 25

b'velocità għolja. L-ivvjagġar bl-ajru fi hdan l-UE kiber b'aktar minn 50% fl-istess perjodu, minkejja t-tnaqqis wara l-attakki tal-11 ta' Settembru, fejn gew integrati l-effetti tal-liberalizzazzjoni li kienet inbdiet digà tard fis-snin 1980. Fl-aħħar għaxar snin it-trasport fuq il-passaġġi ta' l-ilma interni wera tkabbir qawwi f'ċerti Stati Membri (50% fil-Belġju; 30% fi Franza).

L-akbar **sehem tat-trasport fi hdan l-UE** jingarr bit-triq, li jammonta għal 44% tat-trasport tal-merkanzija u għal madwar 85% tat-trasport tal-passiġġieri. Il-fatturi tad-domanda, bħalma huma tnaqqis fit-trasport tal-merkanzija fi kwantità kbira f'daqqa u l-importanza li qed tiżdied ta' servizz bieb bieb u f'waqtu, mingħajr dubju kkontribwew għat-tkabbir sostnut u b'saħħtu tat-trasport bit-triq. Is-sehem tal-ferrovija huwa ta' 10% u 6%, rispettivament. Fost it-tendenzi strutturali ewlenin huwa l-fatt li t-trasport tal-merkanzija bil-ferrovija waqqaf in-nizla relattiva tiegħu sa mill-2001 u qiegħed fi triq ta' tkabbir f'numru ta' Stati Membri. Tendenzja ferm importanti oħra huwa d-dinamizmu b'saħħtu u sostnut tat-trasport bl-ajru u fuq l-ilma. It-trasport bl-ajru jiddomina s-suq tat-trasport tal-passiġġieri fuq distanzi twal; l-operaturi bi prezzijiet baxxi llum huma responsabbli għal 25% tat-traffiku bl-ajru skedat kollu fi hdan l-UE, u stimolaw it-tkabbir ta' l-ajruporti reġjonali. It-trasport marittimu jammonta għal 39% tat-trasport intern tal-merkanzija u kwazi 90% tal-volum tal-kummerċ estern. Kwart tal-bastimenti fid-dinja jtajru bandiera Ewropea; 40% huma ta' sidien Ewropej. Minhabba li l-passaġġi ta' l-ilma ewlenin jeżistu biss f'ċerti Stati Membri, it-trasport fuq il-passaġġi ta' l-ilma interni jammonta għal 3% biss tat-trasport ġenerali tal-merkanzija; dan il-mod ta' trasport għadu jaħbi potenzjal konsiderevoli li mhux esplotjat.

Waqt li l-*White Paper* ta' l-2001 assumiet rata medja ta' tkabbir ekonomiku ta' 3%, fil-perjodu 2000-2005 r-rizultat effettiv kien ta' 1.8%. Għall-perjodu bejn l-2000 u l-2020, il-previżjonijiet jistabilixxu r-rata ta' tkabbir medja annwali tal-PGD ta' 2.1% (52% għall-perjodu kollu). It-trasport tal-merkanzija huwa mistenni li jikber b'rati simili bejn wieħed u iehor (50% għall-perjodu kollu) filwaqt illi t-tkabbir tat-trasport tal-passiġġieri mistenni jkun inqas u viċin il-1.5% bħala medja annwali (35% għall-perjodu kollu)<sup>7</sup>. L-immodellar<sup>8</sup> jikkonferma li d-differenza modali se tistabilixxi ruhha kemmxejn fuq perjodu ta' żmien twil.

## 2.2. L-impatti tat-trasport

Għalkemm huwa kontributor ewlieni għat-tkabbir, it-trasport jinvolvi wkoll spiza għas-soċjetà. L-**ispiza ambjentali** tiegħu hija stmata li tlaħhaq il-1.1% tal-PGD.<sup>9</sup> L-

---

<sup>7</sup> Il-previżjonijiet huma bbażati fuq l-istudju ASSESS: "Assessment of the contribution of the TEN and other transport policy measures to the mid-term implementation of the White Paper on the European Transport Policy for 2010" (Valutazzjoni tal-kontribut tat-TEN u ta' miżuri oħra tal-politika dwar it-trasport għall-implimentazzjoni ta' nofs it-term tal-*White Paper* dwar il-Politika Ewropea dwar it-Trasport għall-2010) (2005) [http://ec.europa.eu/transport/white\\_paper/mid\\_term\\_revision/assess\\_en.htm](http://ec.europa.eu/transport/white_paper/mid_term_revision/assess_en.htm)

<sup>8</sup> Dawn il-previżjonijiet huma bbażati fuq xenarju ta' politika kostanti bbażata fuq il-*White Paper* ta' l-2001 (ara l-istudju ASSESS). Aktar figuri jidhru fil-Graffs 3 u 4 ta' l-Anness 2.

<sup>9</sup> Ara *UNITE project – Final report. Environmental costs cover air pollution, noise and global warming costs. UNification of accounts and marginal costs for Transport Efficiency. 5<sup>th</sup> Framework – Transport RTD. November 2003* (il-proġett UNITE – Ir-rapport finali. L-ispejjeż ambjentali jkopru t-tiġġis ta' l-arja, l-ispejjeż minhabba l-ħsejjes u t-tishin globali. L-unifikazzjoni tal-kontijiet u l-ispejjeż marginali għall-



isforzi biex jinkisbu l-ghanijiet halli jintlaħqu l-ħtigiet tal-mobilità li qed jikbru u standards ambjentali stretti qed jibdew juru sinjali ta' twegħhir. Per eżempju, l-istandards tal-kwalità ta' l-arja mhux qed jintlaħqu f'ħafna bliet, u l-iżvilupp ta' l-infrastruttura jeħtieġ li jiffassal b'rispett xieraq għall-protezzjoni tan-natura u għar-restrizzjonijiet ta' l-ippjanar. Il-kongestjoni tat-toroq żdiedet u qed tneffaq lill-UE madwar 1% tal-PGD. Filwaqt li l-emissjonijiet ta' ħsara mit-trasport bit-triq naqsu b'mod sinifikanti, l-introduzzjoni ta' katalisti, filtri tal-partikuli u teknoloġiji oħra mmuntati fuq il-vetturi għenet biex jitnaqqsu l-emissjonijiet tan- NO<sub>x</sub> u l-partikulati bi 30 sa 40% tul l-aħħar 15-il sena minkejja l-volumi li qed jiżdienu tat-traffiku. Madankollu, l-istrategija tematika dwar it-tniġġis ta' l-arja<sup>10</sup> wriet il-ħtieġa li jkun hemm żvilupp akbar rigward il-vetturi tat-triq, prinċipalment permezz ta' l-introduzzjoni ta' l-istandards Euro 5 għall-vetturi li ma jifilħux għall-istrapazz (li aktar tard għandhom ikunu segwiti mill-Euro 6 u mill-Euro VI għall-vetturi li jifilħu għall-istrapazz). L-immudellar juri li din it-tendenza se tkompli, iżda fuq in-naħa l-oħra l-emissjonijiet tas-CO<sub>2</sub> u dawk akustiċi se jmorru għall-aħħar. It-trasport tal-merkantzija bil-baħar jitfa' ħafna kontaminanti ta' l-arja. Għalkemm il-linji ta' l-ajru naqqsu l-konsum tal-karburanti b'1-2% għal kull passigġier-kilometru fl-aħħar għaxar snin u l-emissjoni akustika mill-ajruplani naqset b'mod sinifikanti, imma l-impatt ambjentali ġenerali ta' l-avjazzjoni ċivili żdied minħabba t-tkabbir b'suċċess fit-traffiku. Per eżempju, fl-aħħar għaxar snin l-emissjonijiet ta' gassijiet serra mit-trasport bl-ajru kibru b'aktar minn 4% fis-sena. B'mod ġenerali, it-trasport domestiku huwa responsabbli għal 21% ta' l-emissjonijiet tal-gassijiet serra; dawn l-emissjonijiet żdienu b'madwar 23% mill-1990 lil hawn, fejn qed jheddu l-progress lejn il-miri ta' Kjoto. Il-miżuri tal-*White Paper* ta' l-2001, madankollu, se jkollhom biss effetti minuri fuq dawn it-tendenzi ambjentali, b'mod partikolari safejn huma kkonċernati l-emissjonijiet tas-CO<sub>2</sub>.<sup>11</sup> Fl-aħħarnett, għandha tinghata attenzjoni lit-tniġġis akustiku mill-modi differenti ta' trasport.

**Is-sikurezza** tgiebet b'mod konsiderevoli. L-incidenti fatali fit-toroq naqsu b'aktar minn 17% mill-2001, għalkemm mhux fl-Istati Membri kollha. Madankollu, b'madwar 41 600 mewt u b'aktar minn 1.7 miljuni midruba fl-2005, it-triq tibqa' l-inqas mod ta' trasport sikur<sup>12</sup>. Dan mhux aċċettabbli u l-partecipanti kollha jridu jżidu l-isforzi tagħhom biex itejbu s-sikurezza fit-toroq. F'dan il-qasam, huwa mistenni li tul perjodu medju ta' żmien kontinwazzjoni tal-miżuri tal-*White Paper* ta' l-2001 u l-Inizjattiva Sikurezza elettronika<sup>13</sup> jipproduċu benefiċċji sinifikanti lejn l-ghan ewlieni li jitnaqqsu bin-nofs l-incidenti fatali.

---

Effiċjenza tat-Trasport. Il-Hames Qafas – It-Trasport RTD. Novembru 2003). [www.its.leeds.ac.uk/UNITE](http://www.its.leeds.ac.uk/UNITE)

<sup>10</sup> Ara l-Komunikazzjoni tal-Kummissjoni dwar l-istrategija tematika dwar it-tniġġis ta' l-arja – COM(2005)446 tal-21 ta' Settembru 2005.

<sup>11</sup> Ara l-istudju ASSESS. Għal aktar tagħrif ara wkoll *EEA (European Environmental Agency) report n°3/2006 – TERM 2005 (Transport and Environment Reporting Mechanism)* (ir-rapport ta' l-EEA (l-Aġenzija Ewropea għall-Ambjent) nru 3/2006 – TERM 2005 (Il-Mekkaniżmu tar-Rappurtagġ dwar it-Trasport u l-Ambjent).

<sup>12</sup> Ara *Commission Communication COM (2006) 74 Final on European road safety action programme – Mid term review* (il-Komunikazzjoni tal-Kummissjoni COM (2006) 74 finali dwar il-programm ta' azzjoni Ewropew dwar is-sikurezza fit-toroq – Ir-reviżjoni ta' nofs it-term).

<sup>13</sup> COM(2003) 542 Finali: *Information and Communications Technologies for Safe and Intelligent Vehicles* (It-Teknoloġiji ta' l-Infurmazzjoni u tal-Komunikazzjoni għal Vetturi Sikuri u Intelligenti); COM (2005) 431 Finali: It-twassil ta' eCall liċ-Ċittadini

Il-projezzjonijiet, bħal dawk li ġew ippreżentati aktar 'il fuq huma kruċjali biex titfassal u tiġi evalwata politika dwar it-trasport, b'mod partikolari meta jitqiesu ż-żmien twil meħtieġ għal dawk il-politiki kif ukoll l-investimenti relatati biex tiġi affetwata r-realtà fost in-nies. Dawn ix-xenarji jeħtieġ iqisu firxa ta' livelli ta' limiti fuq il-gassijiet serra u l-enerġija fossili.

→ Azzjoni: biex jitfasslu u jiġu evalwati l-politiki ta' għada, jiġi stimolat dibattitu wiesa' dwar ix-xenarji tat-trasport b'orizzont ta' żmien li jvarja minn 20 sa 40 sena biex jiġu żviluppatti għodod għal approċċ generali għal trasport sostenibbli.

### 3. IL-MOBILITÀ SOSTENIBBLI FIS-SUQ INTERN – NGHAQQDU LILL-EWROPEJ

Is-suq intern ta' l-UE huwa l-istrument ewlieni biex tinkiseb industrija tat-trasport b'saħħitha li ġġib it-tkabbir u l-impjiegi. Bħalma wrew is-settur ta' l-avjazzjoni u setturi oħra bħal dak tal-mezzi ta' telekomunikazzjoni, il-proċess ta' liberalizzazzjoni tas-suq intern jistimola l-innovazzjoni u l-investment biex jingħata servizz aħjar bi spiza irħas. L-istess suċċess jista' jinkiseb fis-settur tat-trasport kollu. L-għan mhuwiex biss li jinholoq suq intern f'termini legali, iżda wkoll biex issir ħidma flimkien ma' l-utenti u mal-fornituri billi tingħata għajnuna halli ssir realtà industrijali. Dan jinvolti l-infurzar tar-regoli komuni kif ukoll li jiġu supplementati, aġġustati jew issemplifikati għall-modi kollha tat-trasport, fejn ikun meħtieġ, fuq il-bażi ta' l-osservazzjoni u ta' l-esperjenza. Il-qafas tas-suq intern jeħtieġ li joffri l-possibbiltà li jkun hemm integrazzjoni bejn il-modi tat-trasport sabiex ikun imtejjeb kemm jista' jkun il-funzjonament tan-netwerk tat-trasport.

#### 3.1. It-trasport fuq l-art

Il-qafas tas-suq intern tat-**toroq** huwa stabbilit sew. Waqt li t-trasport tal-merkanzija nazzjonali bit-triq huwa fil-parti l-kbira protett, it-trasport internazzjonali bit-triq huwa liberalizzat. Il-kabotaġġ, il-ġarr tal-merkanzija f'pajjiż wiehed minn trasportatur tal-merkanzija (*haulier*) ta' pajjiż ieħor, jammonta għal 1.2% tas-swieq nazzjonali tat-trasport bit-triq. Sa mhux aktar tard mill-2009 se jinfetaħ il-kabotaġġ fejn għandhom x'jaqsmu l-Istati Membri l-ġodda kollha. Ir-regoli komuni dwar il-livell ta' kwalifiki professjonali u ta' kondizzjonijiet tax-xogħol jikkontribwixxu għal standards għolja ta' sikurezza u għal standards soċjali għolja. Il-predominanza ta' kumpaniji żgħar u l-impatt tad-differenzi konsiderevoli fil-livelli fiskali fuq il-kompetizzjoni bejn l-Istati Membri huma fatturi importanti li se jinfluwenzaw l-iżvilupp futur. Il-Kummissjoni se teżamina kif id-differenzi eċċessivi fil-livelli fiskali tal-karburanti jistgħu jidjiequ.

Il-qafas legali għat-trasport tal-merkanzija **bil-ferrovija** se jkun ikkompletat sa l-2007. It-tielet pakkett leġislativ dwar il-ferroviji se jiftaħ ukoll it-trasport internazzjonali tal-passiġġieri. Se jkun hemm il-ħtieġa li l-korpi regolatorji nazzjonali jiżguraw l-infurzar sħiħ ta' l-*acquis*. Dan se jippermetti t-tiġdid ta' l-industrija tal-ferroviji, li diġà ġie osservat f'dawk l-Istati Membri li fetħu s-suq tagħhom, biex jinfirex lejn is-suq intern kollu ta' l-UE. Il-Kummissjoni se tuża l-*'Iskema ta' Monitoraġġ tas-Suq tal-Ferroviji'* biex tipprovdi tabella ta' valutazzjoni għall-ftuħ effettiv tas-suq tal-ferroviji fl-UE kollha. L-UE jeħtieġ tegħleb l-ostakli strutturali li baqa' għall-kompetittività ta' l-industrija tal-ferroviji, b'mod partikolari l-barrieri tekniċi bħalma huma l-livelli baxxi ta' interoperabilità, in-nuqqas ta'

gharfien reciproku ta' kwalunkwe apparat li jista' jiċċaqlaq malajr u tal-prodotti, il-koordinazzjoni dgħajfa ta' l-infrastruttura u ta' l-interkonnessjoni tas-sistemi ta' l-IT, u l-problema ta' tagħbijiet ta' vaguni singoli.<sup>14</sup> Barra minn hekk, il-Kummissjoni se teżamina kif tiżviluppa ċċarġjar ta' l-infrastruttura aħjar u intelliġenti li jinkludi l-internalizzazzjoni ta' l-ispejjeż esterni wara l-adozzjoni reċenti tad-direttiva ta' l-iċċarġjar tat-toroq (ara 6.3 aktar 'l isfel). L-UE se tgħin ukoll billi tappoġġja finanzjarjament l-implimentazzjoni ta' proġetti prijoritarji fi hdan in-netwerks trans-Ewropej, li l-parti l-kbira minnhom huma proġetti tal-ferroviji, inkluża s-sistema tal-ġestjoni tat-traffiku ERTMS, u billi jiġu żviluppati linji ta' gwida xierqa għall-ghajnuna Statali għas-settur.

Fis-settur tal-ferroviji, is-sehem tas-suq u l-impjieg stabbilizzaw ruħhom f'bosta pajjiżi. Ir-ristrutturar u l-adattamenti htieġu numru ta' deċiżjonijiet soċjalment diffiċli u wasslu għal tnaqqis immarkat fl-impjieg fis-settur. L-operaturi tal-ferroviji issa jistgħu jroddu l-vijabilità tagħhom għal perjodu twil ta' żmien billi jinternazzjonalizzaw l-attivitajiet tagħhom u jiffokaw fuq il-htiegiet ta' l-ekonomija u tas-soċjetà. Il-ferrovija wriet il-punti tajba tagħha fit-trasport tal-passiġġieri, l-aktar fil-konnessjonijiet ta' veloċità għolja bejn iċ-ċentri ta' l-ibliet. It-tkabbir jiftaħ aktar konnessjonijiet tal-ferrovija fuq distanzi twal (aktar minn 500 km) li flimkien ma' operazzjonijiet ta' loġistika effiċjenti jistgħu jikkompetu mat-trasport bit-triq billi jipprovdu servizz bieb bieb li jiffavorixxi l-ambjent. Il-Kummissjoni se teżamina programm possibbli biex tippromwovi netwerk tat-trasport tal-merkanzija bil-ferrovija fil-kuntest usa' ta' politika ġdida ta' loġistika tat-trasport tal-merkanzija (ara l-punt 7.1 aktar 'l isfel). Il-ftuħ ta' dawn l-opportunitajiet se jehtieġ l-adattament tas-servizzi tat-trasport tal-merkanzija u tal-ġestjoni ta' l-infrastruttura f'termini ta' kwalità, ta' kredibilità, ta' flessibilità u ta' orjentament tal-konsumatur.

→ Azzjoni: eżamina l-esperjenza fis-suq intern tat-toroq u pproponi titjib fir-regoli ta' l-aċċess għas-suq u fir-regoli dwar l-aċċess għall-professjoni fejn ikun meħtieġ; indirizza l-kwistjoni ta' differenzi eċċessivi fil-livelli tat-taxxa tas-sisa; implimenta l-*acquis* dwar it-trasport bil-ferrovija bl-ghajnuna ta' korpi regolatorji b'saħħithom fl-Istati Membri; aċċellera l-isforzi biex jitneħħew il-barrieri tekniċi u operattivi għall-attivitajiet internazzjonali bil-ferrovija bl-ghajnuna ta' l-industrija tal-ferrovija u ta' l-Aġenzija Ewropea tal-Ferroviji; eżamina programm possibbli biex tippromwovi netwerk orjentat fuq it-trasport tal-merkanzija bil-ferrovija fi hdan politika usa' ta' loġistika tat-trasport; il-monitoraġġ tas-suq tal-ferroviji inkluża tabella ta' valutazzjoni.

### 3.2. L-avjazzjoni

Is-suq intern tat-trasport bl-ajru sar realtà industrijali u huwa magna għat-tkabbir. Ir-ristrutturar u l-integrazzjoni huma avvanzati sew, u s-suq twessa' bil-multiplikazzjoni tar-rotot li jservu fl-Ewropa, bid-dhul tat-trasportaturi bi prezzijiet baxxi u bl-iżvilupp ta' l-ajruporti reġjonali. Is-suq intern ġab benefiċċji konsiderevoli

---

<sup>14</sup> Ara *Commission Communication COM (2006) 189 Final of 03/05/2006: "Report from the Commission to the European Parliament and the Council on the implementation of the first railway package"* (il-Komunikazzjoni tal-Kummissjoni COM (2006) 189 finali tat-03/05/2006: "Rapport mill-Kummissjoni lill-Parlament Ewropew u lill-Kunsill dwar l-implimentazzjoni ta' l-ewwel pakkett dwar il-ferroviji").

għall-konsumaturi. L-UE hija partecipant dinji ewlieni kemm fit-tagħmir tat-trasport bl-ajru kif ukoll fis-servizzi ta' l-avjazzjoni.

Madankollu, m'hemmx hin għall-kompjaċenza biex jiġu ffaċċati l-isfidi ta' tkabbir kontinwu u tal-kompetizzjoni globali. Is-suq intern jeħtieġ li jitwessa' sabiex itejjeb ir-rendiment tas-segmenti kollha ta' l-industrija ta' l-avjazzjoni bħas-servizzi ta' l-ajruport u dawk tan-navigazzjoni fl-ajru. Il-benefiċċji mis-suq intern għandhom ukoll jiġu estenzi għar-relazzjonijiet esterni ta' l-avjazzjoni. It-trasport bl-ajru jeħtieġ infrastrutturi b'saħħithom kemm fl-ajru kif ukoll fuq l-art. Il-holqien li għaddej ta' l-ajru uniku għandu jżid aktar l-effiċjenza tat-trasport bl-ajru ta' l-UE; hemm il-ħtieġa ta' tmexxija f'termini ta' l-istruttura futura tas-sistemi ta' ġestjoni tat-traffiku bl-ajru. Jeħtieġ li jsiru wkoll l-investimenti meħtieġa fil-kapaċità ta' l-ajruporti, akkumpanjati minn regoli aktar ċari dwar l-iċċarġjar ta' l-ajruporti. Hemm il-ħtieġa ta' miżuri li jnaqqsu l-effetti ambjentali negattivi li huma kkawżati minn tkabbir mgħaġġel tat-traffiku, filwaqt li tinzamm il-kompetittività tas-settur u jitqiesu d-diskussjonijiet fil-kuntest ta' l-ICAO. Dawn il-miżuri għandhom jiġu mfittxija f'firxa ta' oqsma bħat-titjib u l-aħjar użu possibbli tal-kontroll tat-traffiku ta' l-ajru, l-iżvilupp tat-teknoloġija u ta' l-innovazzjoni ta' l-inġenji ta' l-ajru u tal-magni, eċċ, filwaqt li l-operazzjonijiet isiru aktar effiċjenti fl-enerġija u jużaw inċentivi u/jew strumenti ekonomiċi, per eżempju l-inkluzjoni ta' l-impatt fuq il-klima tas-settur tat-trasport bl-ajru fl-iskema tal-kummerċ ta' l-emissjonijiet fl-UE<sup>15</sup>.

→ Azzjoni: kompli mmonitorja l-aspetti ta' l-għajnuna Statali u tal-kompetizzjoni tar-ristrutturar u ta' l-integrazzjoni; irrevedi l-funzjonament tas-suq intern u pproponi l-aġġustamenti fejn ikun meħtieġ; ikkompleta l-qafas regolatorju ta' l-ajru uniku u implimenta l-modernizzazzjoni tal-ġestjoni tat-traffiku bl-ajru; żviluppa miżuri ta' politika sabiex trażżan l-emissjonijiet mis-servizzi tat-trasport bl-ajru.

### 3.3. It-trasport fuq l-ilma

B'zewġ terzi tal-konfini tagħha li jiffaċċaw il-baħar, il-peniżola Ewropea hija ekonomija marittima per eċċellenza, speċjalment wara t-tkabbir. It-trasport fuq l-ilma, speċjalment it-trasport marittimu fuq distanzi qosra, matul is-snin kiber b'mod qawwi bħat-trasport tal-merkanzija bit-triq u jidher biċ-ċar li għandu potenzjal saħanistra aktar qawwi. Jista' jgħin biex itaffi l-kongestjoni u l-pessjoni ambjentali fuq modi ta' trasport oħrajn, sakemm jintaqqsu l-emissjonijiet tal-kontaminanti mit-trasport tal-merkanzija bil-baħar.

Minhabba l-linja kostali twila ta' l-Ewropa u minhabba n-numru kbir ta' portijiet, is-settur **marittimu** qed juri li huwa alternattiva ta' siwi għat-trasport fuq l-art kif intwera mill-kunċett tat-“toroq tal-baħar”.<sup>16</sup> It-trasport tal-merkanzija bil-baħar fil-kontejners ikkontribwixxa b'mod konsiderevoli għat-tkabbir; għandu potenzjal futur qawwi għall-operazzjonijiet logistiċi li jużaw sinerġiji bejn il-baħar u l-ferrovija u/jew ix-xmara.

<sup>15</sup> Komunikazzjoni mill-Kummissjoni dwar It-Tnaqqis ta' l-Impatt ta' l-Avjazzjoni fuq il-Bidla fil-Klima tas-27 ta' Settembru 2005

<sup>16</sup> Ara l-Komunikazzjoni tal-Kummissjoni COM (2004) 453 finali tat-02/07/2004 dwar it-Trasport bil-Baħar fuq Distanza Qasira.

L-iżvilupp tat-trasport marittimu u kostali qed jiffaccja żewġ sfidi ewlenin. L-ewwelnett, s'issa għad m'hemmx suq intern tat-trasport tal-merkanzija bil-baħar li huwa mingħajr problemi: minhabba r-regolamentazzjoni internazzjonali, il-vjaġġi bil-baħar minn Stat Membru għall-iehor jitqiesu bħala esterni. Dan ma jhallix lill-UE tagħmel l-aħjar użu mir-regolamentazzjoni tat-traffiku intern tagħha u tissemplifika l-kummerċ intern. Ma jhallix ukoll li t-trasport tal-merkanzija kostali jkun integrat b'mod sħiħ fil-katini tal-logistika interna. L-opportunitajiet fil-ligi internazzjonali għandhom jiġu utilizzati b'mod sħiħ sabiex tiġi indirizzata din il-problema.

It-tieni, hemm il-htieġa li t-tkabbir mistenni tat-trasport bil-baħar jiġi assorbit permezz ta' l-infrastruttura tal-portijiet ta' l-UE. L-investment miżjud fil-portijiet u lejn l-intern tal-pajjiż huwa meħtieġ biex jitjiebu u jiġu estenzi s-servizzi sabiex il-portijiet isiru poli għat-tkabbir minflok magħlaq potenzjali tat-trasbord. In-nuqqas tal-kapaċità tal-portijiet jista' jiġi indirizzat ukoll permezz ta' aktar kooperazzjoni u speċjalizzazzjoni bejn il-portijiet Ewropej. Barra minn hekk, politika dwar il-portijiet li tirnexxi se jeħtiġilha tikkombina kompetizzjoni b'saħħtiha kemm fi hdan il-portijiet kif ukoll bejniethom; regoli ċari għall-kontribuzzjonijiet pubbliċi għall-investment u aċċess trasparenti għas-servizzi portwali; limiti ambjentali u htigiet ta' l-iżvilupp; disponibilità tas-servizzi kompetittivi u żieda f'impjiegi ta' kwalità.

Il-Kummissjoni se tibni fuq id-dibattitu li nġhata spinta mill-*Green Paper* dwar politika marittima futura ta' l-UE<sup>17</sup> biex tiżviluppa strateġija integrata għat-trasport marittimu madwar "spazju marittimu Ewropew". Din il-politika se jkollha l-għan li tneħhi l-ostakli għall-kummerċ intern, li tippermetti lill-UE tiffissa standards soċjali, ambjentali, ta' sikurezza u ta' sigurtà għoljin, u li tippromwovi infrastruttura kompetittiva u żvilupp ta' l-industrija waqt li żżomm f'moħħha l-kuntest globali li fih jopera t-trasport tal-merkanzija bil-baħar. Il-Kummissjoni se tkompli bl-isforzi tagħha biex tikseb standards ta' l-emissjoni tal-kontaminanti aktar stretti fuq it-trasport tal-merkanzija bil-baħar.

Waqt li **x-xmajjar** jgħoddu għal biss 3% tat-trasport tal-merkanzija totali, f'ċerti kurituri s-sehem tagħhom jaqbeż l-40%. Il-kapaċità żejda fil-kurituri bħalma huma d-Danubju tista' tiġi esplojtata billi t-trasport fuq ix-xmajjar jiġi modernizzat u integrat f'katini effiċjenti ta' logistika multimodali. Il-programm NAIADES jistabbilixxi pjan ta' azzjoni sabiex jiġi promoss it-trasport fuq ix-xmajjar.<sup>18</sup>

→ Azzjoni: ibni fuq konsultazzjoni pubblika wiesgħa mal-partijiet interessati sabiex tiżviluppa strateġija komprensiva għal "spazju marittimu komuni Ewropew"; żviluppa politika komprensiva dwar il-portijiet Ewropej; azzjoni biex jitnaqqsu l-emissjonijiet tal-kontaminanti mit-trasport ta' fuq l-ilma; kompli ppromwovi t-trasport marittimu fuq distanzi qosra kif ukoll it-toroq tal-baħar, b'enfasi partikolari fuq il-konnessjonijiet lejn l-art; implimenta l-pjan ta' azzjoni NAIADES għat-trasport fuq ix-xmajjar.

---

<sup>17</sup> Ara l-*Green Paper* tal-Kummissjoni: "Towards a future maritime policy for the Union: A European vision for the oceans and seas" (Lejn politika marittima futura għall-Unjoni: Viżjoni Ewropea għall-oċeani u għall-ibhra)-. COM (2006) 275 finali tas-07/06/2006. .

<sup>18</sup> Ara *Commission Communication COM(2006) 6 final of 17/01/2006 on the Promotion of Inland Waterway Transport "Naiades"* (il-Komunikazzjoni tal-Kummissjoni COM(2006) 6 finali tas-17/01/2006 dwar il-Promozzjoni tat-Trasport fuq il-Passaġġi ta' l-Ilma Interni "Naiades").

#### 4. IL-MOBILITÀ SOSTENIBILI GHAĊ-ĊITTADIN – TRASPORT TA’ MIN JORBIT FUQU, BLA PERIKLU U FIŻ-ŻGUR

##### 4.1. Il-kondizzjonijiet ta’ l-impjieg u tax-xogħol

It-trasport huwa settur ewlieni li jipprovdi x-xogħol, b’aktar minn 10 miljun impjieg fis-setturi ta’ l-ekonomija relatati mat-trasport (servizzi, tagħmir, infrastruttura) l-aktar fis-settur tat-toroq. Iż-żamma u t-tiġid tal-kompetittività ta’ l-operaturi tat-trasport huma l-aħjar garanzija għal rata għolja ta’ impjegi li ddum għal żmien twil. Wara perjodu twil ta’ ristrutturazzjoni, il-livelli ta’ l-impjegi issa qed jistabbilizzaw ruħhom. F’uħud mis-setturi bħal fit-trasport bil-ferrovija u fit-trasport bit-triq, beda jidher in-nuqqas ta’ persunal ikkwalifikat; fis-settur marittimu, nuqqas ta’ kandidati ta’ l-UE kkontribwixxa għal żieda fil-ħaddiema barranin<sup>19</sup>. Hemm il-ħtieġa ta’ aktar sforzi biex jittiejeb it-taħriġ u biex iż-żgħażaġh jiġu mmotivati ħalli jsegwu professjonijiet fit-trasport fl-Istat Membru tagħhom stess jew fi Stati Membri oħra.

Kemm f’ambitu internazzjonali kif ukoll fl-UE, hemm varjazzjonijiet kbar fl-ispiza tax-xogħol li tiġi mill-pagi, mill-ħlasijiet tax-xogħol u mill-effett tal-kondizzjonijiet tax-xogħol. Dawn il-varjazzjonijiet għandhom impatt importanti fuq il-modi tat-trasport fil-kompetizzjoni internazzjonali, speċjalment fit-trasport marittimu, imma wkoll f’dak bit-toroq. Fis-settur tat-toroq, il-legiżlazzjoni ta’ l-UE dwar il-kwalifiki u l-kondizzjonijiet tax-xogħol għenet biex tinholq sitwazzjoni ta’ kondizzjonijiet indaqs li żżomm f’moħħha l-ħtiġiet ta’ l-SMEs. L-implimentazzjoni effettiva ta’ din il-legiżlazzjoni hija ta’ l-ikbar importanza.<sup>20</sup> Dawn ir-regoli se jiġu promossi internazzjonalment. F’oqsma oħra, bħalma huma l-pagi, hemm spazju biex l-imsieħba soċjali jinvolvu ruħhom bi djalogu transkonfinali. Fil-qasam marittimu, il-Kummissjoni qed ttejjeg lill-imsieħba soċjali biex jikkonkludu ftehim fuq il-bażi tal-Konvenzjoni l-ġdida dwar ix-Xogħol Marittimu ta’ l-ILO.

→ Azzjoni: heġġeg it-taħriġ u l-issoktar miż-żgħażaġh ta’ professjonijiet fit-trasport; eżamina f’konsultazzjoni mal-partijiet interessati r-regoli dwar il-kondizzjonijiet tax-xogħol fit-trasport tal-merkanzija bit-triq u pproponi l-aġġustamenti fejn ikun meħtieġ; heġġeg id-djalogu transkonfinali bejn l-imsieħba soċjali, l-aktar billi tapplika l-Konvenzjoni ta’ l-ILO fil-qasam marittimu.

##### 4.2. Id-drittijiet tal-passiġġier

Id-drittijiet tal-passiġġier ġew imsaħha b’mod konsiderevoli għall-ivvjaġġar bl-ajru, fejn l-Ewropej qed iħossuhom aktar żguri meta jiġu biex igawdu mil-libertà li jaħdmu u jivvjaġġaw ma’ l-Unjoni kollha. L-awtoritajiet nazzjonali jeħtieġ li jintensifikaw is-segwitu ta’ l-ilmenti. Taħt il-legiżlazzjoni li ġejja dalwaqt, il-

<sup>19</sup> Ara wkoll il-kondizzjonijiet ta’ l-impjieg u tax-xogħol marittimi: is-Sottokapitolu 2.5 li jgħib l-isem “*Developing Europe’s maritime skills and expanding sustainable maritime employment*” (Niżviluppaw il-ħiliet marittimi ta’ l-Ewropa u nespandu l-impjegi marittimi) tal-*Green Paper* dwar politika marittima futura għall-Unjoni – COM (2006) 275 finali tas-07/06/2006

<sup>20</sup> Ara *Report from the Commission on the implementation in 2001-2002 of Regulation (EEC) 3820/85 on the harmonisation of certain social legislation relating to road transport 22nd report from the Commission* (ir-Rapport mill-Kummissjoni dwar l-implimentazzjoni fl-2001-2002 tar-Regolament (KEE) 3820/85 dwar l-armonizzazzjoni ta’ certa legiżlazzjoni soċjali li għandha x’taqsam mat-trasport bit-triq, it-22 rapport mill-Kummissjoni). Il-legiżlazzjoni l-ġdida hija r-Regolament 561/2006 tal-15.03.2006 u d-Direttiva 2006/22/KE tal-15.03.2006.

passiġġieri li jużaw it-trasport internazzjonali bil-ferrovija u bil-baħar se jibbenefikaw minn drittijiet simili. L-ivvjagġar bil-kowċ ukoll għandu jibbenefika minn attenzjoni akbar rigward il-kwalità tas-servizz. Il-kwalità tas-servizz huwa valur kompetittiv importanti fil-modi kollha tat-trasport. Għandha tingħata attenzjoni biex jiżdied l-aċċess effettiv tat-trasport għall-passiġġiera b' mobilità mnaqqsa.

→ Azzjoni: eżamina, flimkien mal-partijiet interessati, kif il-kwalità miżjuda tas-servizz u l-assigurazzjoni tad-drittijiet bażiċi tal-passiġġier jistgħu jiġu promossi fil-modi kollha tat-trasport, b' mod partikolari fir-rigward tal-passiġġieri b' mobilità limitata.

#### 4.3. Is-sikurezza

Sar progress kbir biex tittejjeb is-sikurezza marittima u dik ta' l-avjazzjoni, inkluż l-aktar reċenti bl-introduzzjoni ta' *blacklist* tal-linji ta' l-ajru perikolużi. Sett wiesa' ta' standards komuni tas-sikurezza qed jiġi infurzat bl-għajnuna ta' l-aġenziji marittimi, ta' l-avjazzjoni u tal-ferrovija Ewropej, l-EMSA, l-EASA u l-ERA, li qegħdin hemm apposta. Dawn l-aġenziji jeħtieġ li jiġu ffinanzjati biżżejjed skond il-funzjonijiet fdati lilhom. Ir-reġim tas-sikurezza se jkun ikkompletat aktar bit-tielet pakkett leġislativ marittimu u bit-titjib fir-reġimi internazzjonali f'kull settur. Maż-żmien, għandha titqies il-koordinazzjoni ta' l-UE ta' wħud mill-funzjonijiet essenzjali tal-gwardja kostali.

Il-livell relattivament baxx ta' mwiet fl-aċċidenti tat-trasport bil-ferrovija, bil-baħar u bl-ajru jikkontrasta sew man-numru kbir ta' incidenti fatali fit-toroq. Il-mira li jitnaqqas bin-nofs in-numru ta' mwiet fil-perjodu 2001 sa l-2010 tibqa' valida. Se teħtieġ azzjoni miftiehma biex jittejjbu aktar id-disinn u t-teknoloġija tal-vetturi (inklużi t-teknoloġiji biex jiġu evitati l-aċċidenti u l-kooperazzjoni ta' l-infrastruttura tal-vetturi s-“Sikurezza elettronika”), l-infrastruttura tat-toroq u l-imġiba tas-sewwieq, kif inhu rifless fil-konklużjonijiet tal-grupp CARS 21. Il-mira se tintlaħaq biss bi sforz kongunt li jinvolvi l-gvernijiet fil-livelli kollha, l-industriji tal-konstruzzjoni tal-karozzi u tat-toroq, il-manigers ta' l-infrastruttura kif ukoll l-utenti tat-toroq infushom. Ġurnata tas-sikurezza fit-toroq ta' darba fis-sena, appoġġjata mill-pubblikazzjoni tal-figuri annwali tas-sikurezza fit-toroq f'kull Stat Membru, għandha żżid l-kuxjenza u teħgġeg l-iskambju ta' l-aħjar Prattika.

→ Azzjoni: implimenta metodu integrat għas-sikurezza fit-toroq li jkollu fil-mira d-disinn u t-teknoloġija tal-vettura, l-infrastruttura u l-imġiba, inkluża r-regolamentazzjoni fejn ikun meħtieġ; organizza sforzi ta' kuxjenza, il-ġurnata tas-sikurezza fit-toroq ta' darba fis-sena; irrivedi kontinwament u kkompleta r-regoli tas-sikurezza fil-modi tat-trasport l-oħra kollha; saħħaħ il-funzjonament ta' l-aġenziji tas-sikurezza Ewropej u estendi gradwalment il-kompiti tagħhom li huma relatati mas-sikurezza.

#### 4.4. Is-sigurtà

It-teddida sostnuta tat-terroriżmu żżommna konxji li t-trasport huwa kemm mira kif ukoll strument tat-terroriżmu. Wara dak li ġara fil-11 ta' Settembru 2001, l-UE rreagiet malajr b'leġislażzjoni u b'reġimi ta' spezzjoni tal-kontroll tal-kwalità biex titkabbar is-sigurtà fl-avjazzjoni u fit-trasport marittimu. Dan l-*acquis* se jiġi rfinut fuq il-bażi ta' l-esperjenza. Jeħtieġ jiġu stimolati kondizzjonijiet indaqs fejn huwa

probabbli li l-ispiza tal-miżuri tas-sigurtà se tfixkel il-kompetizzjoni. Jista' jkun hemm il-ħtieġa li r-regoli tas-sigurtà jiġu estiżi għat-trasport fuq l-art, inklużi t-trasport urban u l-istazzjonijiet tal-ferrovija u l-katina tal-logistika intermodali. Barra minn hekk, għandha titwettaq analizi approfondita dwar l-infrastruttura kritika tat-trasport fil-qafas tal-Programm Ewropew għall-Protezzjoni ta' l-Infrastruttura Kritika (EPCIP). Fuq il-bażi ta' l-EPCIP, ix-xogħol li għaddej dwar l-infrastruttura kritika tat-trasport jista' jirrizulta filli jiġu proposti miżuri speċifiċi ta' protezzjoni billi jitqiesu r-riskji kollha u b'mod partikolari, it-terrorizmu. Jeħtieġ li tingħata konsiderazzjoni b'attenzjoni għall-kooperazzjoni internazzjonali biex jittejjbu l-istandards dinjija u biex tiġi evitata d-duplikazzjoni ta' kontrolli mhux meħtieġa u li jqumu hafna flus.

→ Azzjoni: eżamina l-funzjonament u l-ispejjeż tar-regoli tas-sigurtà korrenti fit-trasport bl-ajru u fit-trasport marittimu, ipproponi aġġustamenti fejn ikun meħtieġ fuq il-bażi ta' l-esperjenza, u sabiex tevita t-tfixkil tal-kompetizzjoni; irrifletti fuq il-ħtieġa li testendi r-regoli tas-sigurtà għat-trasport fuq l-art u għal dak intermodali kif ukoll għall-infrastruttura kritika.

#### 4.5. It-trasport urban

80% ta' l-Ewropej jgħixu f'ambjent urban. It-trasport pubbliku, il-karozzi, il-loris, iċ-ċiklisti u l-persuni li jmorru bil-mixi kollha jaqsmu l-istess infrastruttura. It-trasport urban huwa responsabbli għal 40% ta' l-emissjonijiet tas-CO<sub>2</sub> mit-trasport bit-triq u sa 70% ta' kontaminanti oħra mit-trasport. Incident fatali fit-toroq minn kull tlieta jseħh fl-ibliet. Il-problemi tal-kongestjoni, ukoll, huma kkoncentrati fi jew madwar l-ibliet. Kif tiġi miżjuda l-mobilità waqt li fl-istess ħin jitnaqqsu l-kongestjoni, l-aċċidenti u t-tniġġis huma l-isfida komuni għall-ibliet kbar kollha. Aktar minn haddieħor, dawk li jgħixu fil-belt direttament iħossu l-effetti negattivi tal-mobilità tagħhom stess u jistgħu jkunu miftuħin għal soluzzjonijiet innovattivi biex tinholoq mobilità sostenibbili.

L-ibliet stess, aktar mill-UE, jinsabu f'pożizzjoni li jmexxu. Londra, Stokkolma, Ateni, Kawnas, Gdinja u bliet oħrajn għandhom fis-seħħ politiki attivi ta' mobilità sostenibbli bħala alternattiva għall-karozzi. L-UE tista' tippromwovi l-istudju u l-iskambju ta' l-aħjar Prattika min-naħa għall-oħra ta' l-UE f'oqsma bħalma huma l-infrastruttura tat-trasport, l-iffissar tan-normi, il-ġestjoni tal-kongestjoni u tat-traffiku, is-servizzi tat-trasport pubbliku, l-iċċarġjar ta' l-infrastruttura, l-ippjanar urban, is-sikurezza, is-sigurtà u l-kooperazzjoni mar-reġjun tal-madwar. Il-konsultazzjonijiet pubbliċi li twettqu mill-Kummissjoni żvelaw interess kbir f'kontribut possibbli mill-UE. Il-Kummissjoni se tibni fuq l-esperjenza li nkisbet mill-Inizjattiva CIVITAS u fuq l-istrategija tematika tagħha dwar it-trasport urban,<sup>21</sup> u se tkompli tippromwovi r-riċerka dwar mobilità ekoloġika urbana. Il-leġislazzjoni li ġejja dalwaqt dwar is-servizzi tat-trasport pubbliku se ttipprovi qafas legali ċar u stabbli li jipprovi investiment ta' kwalità fi trasport pubbliku nadif u effiċjenti. Barra minn hekk, l-UE għandha teżamina jekk hemmx ostakli għall-politika dwar it-trasport urban fuq il-livell ta' l-UE u fejn, filwaqt li ttrispetta b'mod sħiħ is-sussidjarjetà, hemm kunsens li jiġu żviluppati soluzzjonijiet kongunti.

---

<sup>21</sup> Ara wkoll il-Komunikazzjoni tal-Kummissjoni rigward strategija tematika dwar l-ambjent urban – COM(2005)718 tal-11 ta' Jannar 2006.



→ Azzjoni: ippubblika *Green Paper* dwar it-trasport urban biex tidentifika l-valur Ewropew miżjud potenzjali ma' azzjoni fuq livell lokali.

## 5. IT-TRASPORT U L-ENERĠIJA

Il-politika tat-trasport hija marbuta mill-qrib mal-politika dwar l-enerġija, fuq il-bażi ta' għanijiet komuni: it-tnaqqis ta' l-emissjonijiet tas-CO<sub>2</sub> u t-tnaqqis tad-dipendenza ta' l-importazzjonijiet ta' l-UE fuq il-karburanti fossili<sup>22</sup>.

Utent ewlieni ta' l-enerġija, it-trasport huwa responsabbli għal xi 71% tal-konsum taż-żejt kollu fl-UE. It-trasport bit-triq juża 60% taż-żejt kollu; it-trasport bl-ajru huwa responsabbli għal xi 9% tal-konsum totali taż-żejt. It-trasport bil-ferrovija juża madwar 75% ta' l-elettriku u 25% tal-karburanti fossili.

L-ispiza għolja tal-karburanti fossili u l-ħtieġa li titnaqqas id-dipendenza strategika tagħna għandha tfisser għandu jsir l-aħhar użu tal-potenzjal ta' kull mod ta' trasport.

Dawn l-isfidi jirrinforzaw il-prijorità ambjentali li nikkontrollaw l-użu ta' l-enerġija. Inizjattivi bħal dawk imħabbra fil-*Green Paper* dwar l-effiċjenza ta' l-enerġija<sup>23</sup> jeħtieġ li jiġu segwiti b'urgenza; fil-*Harifa* ta' l-2006, il-Kummissjoni se tressaq Pjan ta' Azzjoni dwar l-effiċjenza ta' l-enerġija. Politika Ewropea dwar l-enerġija li għandha l-għan li tiżgura l-kompetittività, is-sigurtà tal-provvista u l-protezzjoni ambjentali għandha tiffoka, *inter alia*, fuq aktar politiki dwar it-trasport li jnaqqsu l-konsum ta' l-enerġija billi jtejbu l-effiċjenza tal-karburant mil-lat tal-vettura u b'mod gradwali jissostitwixxu ż-żejt b'karburanti oħra li jistgħu jkunu bijokarburanti<sup>24</sup>, gass naturali, idroġenu, elettriku jew oħrajn.

F'dan il-qasam huma meħtieġa sforzi u investimenti ewlenin ta' l-RTD, inklużi l-kombinazzjoni ta' programmi ta' riċerka ta' l-enerġija u tat-trasport, ir-riċerka f'vetturi aktar intelligenti u aktar nodfa u l-użu tat-Teknoloġiji ta' l-Infommazzjoni u tal-Komunikazzjoni (ICT) għall-effiċjenza tal-karburant u l-ħolqien ta' shubijiet bejn il-pubbliku u l-privat. Diġà ġew immedija numru ta' inizjattivi fil-qasam tal-bijokarburanti (inkluża t-tieni generazzjoni tal-bijokarburanti) u ta' l-idroġenu għat-trasport, li għandhom ikunu segwiti. Proġett biex ikunu żviluppatti trakkijiet 'ħodor' għandu jgħin biex wieħed jibni fuq dawn l-avvanzi. Għandhom jiġu użati sforzi simili biex ikunu żviluppatti inġenji ta' l-ajru u bastimenti 'ħodor' kif ġie identifikat fl-istrategija tematika dwar it-tniġġis ta' l-arja.<sup>25</sup> Il-Kummissjoni se tkompli bl-isforzi fl-IMO biex tikseb standards għall-emissjoni tal-kontaminanti aktar stretti dwar it-trasport tal-merkanzija bil-baħar. L-effiċjenza ta' l-enerġija u l-karburanti alternattivi huma fost l-oqsma l-aktar promettenti u l-aktar li jgħafsu għal aktar innovazzjoni.

'Il bogħod mill-istadji ta' riċerka u ta' dimostrazzjoni, l-UE se tagħti stimolu b'mod li jiffavorixxi l-ambjent billi toħloq il-kondizzjonijiet sabiex iġġib fis-suq teknoloġiji

<sup>22</sup> Il-Kunsill Ewropew, it-23-l-24 ta' Marzu 2006.

<sup>23</sup> COM(2005) 265 tat-22 ta' Ġunju 2005 ([http://europa.eu.int/comm/energy/efficiency/index\\_en.htm](http://europa.eu.int/comm/energy/efficiency/index_en.htm)).

<sup>24</sup> *Commission's biomass action plan* (Il-pjan ta' azzjoni għall-bijomassa tal-Kummissjoni) – COM (2005) 628, l-Istrategija tal-Kummissjoni għall-Bijofjuwils – COM (2006) 34.

<sup>25</sup> Ara l-Komunikazzjoni tal-Kummissjoni Strategija Tematika dwar it-tniġġis ta' l-arja - COM(2005)446 tal-21 ta' Settembru 2005.

għodda maturi, permezz ta' l-iffissar u tar-regolamentazzjoni ta' l-istandards (eż. normi suċċessivi EURO għal vetturi tat-toroq, tajers imtejba), il-promozzjoni ta' vetturi nodfa fuq il-bażi ta' akkwist pubbliku (eż. tal-karozzi tal-linja), strumenti fiskali<sup>26</sup> (eż. petrol bla ċomb) u għajnuniet Statali, miri miftiehma (eż. il-mira 5.75% ta' bijokarburanti għall-2010, il-ftehim volontarju ma' l-industrija awtomotiva biex jitnaqqsu l-emissjonijiet tas-CO<sub>2</sub> għal 140g/km sa l-2008 u għal 120g/km sa l-2012 skond l-Istrategija ta' l-UE dwar l-Emissjonijiet tas-CO<sub>2</sub>), jew miri internazzjonali għat-tnaqqis fl-emissjonijiet tal-gassijiet serra), il-kuxjenza ta' l-utent (eż. l-ittikkettar ta' l-enerġija, kampanji ta' mgħiba tal-konsumatur u ta' l-utent), u azzjoni koordinata f'oqsma ta' politika oħra biex ikunu rilaxxati s-sinerġiji (eż. politika agro-industrijali dwar il-bijokarburanti), l-istimolu ta' l-investment fl-infrastruttura tad-distribuzzjoni għall-karburanti alternattivi.

→ Azzjoni: ippromwovi l-effiċjenza ta' l-enerġija fuq livell ta' UE fuq il-bażi tal-pjan ta' azzjoni li dalwaqt jasal, hegġeġ l-azzjonijiet ta' l-UE, inklużi l-ftehimiet volontarji; appoġġa r-riċerka, id-dimostrazzjoni u l-introduzzjoni fis-suq ta' teknoloġiji għodda bħall-ottmizzazzjoni tal-magni, is-sistemi intelligenti tal-ġestjoni ta' l-enerġija tal-vettura jew il-karburanti alternattivi, bħall-bijokarburanti avvanzati u ċ-ċelluli ta' l-idroġenu jew tal-karburanti jew il-propulsjoni ibrida; niedi azzjonijiet għall-kuxjenza ta' l-utent dwar vetturi aktar intelligenti u aktar nodfa u programm ewlieni orjentat lejn il-futur għall-propulsjoni ħadra u għall-effiċjenza fl-enerġija fit-trasport.

## 6. L-AĦJAR UŻU POSSIBBLI TA' L-INFRASTRUTTURA

### 6.1. Żewġ sfidi: it-tnaqqis tal-kongestjoni u ż-żieda fl-aċċessibilità

In-netwerks tat-trasport trans-Ewropej (TENs) jipprovdu l-infrastruttura fizika għas-suq intern. L-Ewropa hija mghammra b'network ta' trasport sfiq u infrastruttura generalment ta' kwalità għolja. Minkejja dan, iż-żoni fil-“puntut nofsani” ta' l-Ewropa u madwar il-katina ta' muntanji li jaqtgħu l-kontinent, kif ukoll ħafna bliet, ibatu mill-**kongestjoni** u mit-tniġġis. Sa l-2020, 60 ajruport ewlieni huma mistennija li jsiru ferm ikkongestjonati; hija vizibbli tendenza simili fil-portijiet. Il-kongestjoni u t-tniġġis jheddu t-tkabbir ekonomiku, il-kwalità tal-ħajja u l-ambjent. Soluzzjonijiet ta' mobilità intelligenti (ara l-punt 7 aktar 'l isfel) u l-ġestjoni tad-domanda tat-trasport (ara l-punt 6.3 aktar 'l isfel) se jtaffu l-kongestjoni, iżda se tkun meħtieġa wkoll infrastruttura ġdida jew imtejba. L-investment f'alternattivi vijabbli għal kurituri ta' toroq ikkongestjonati jista' jappoġġja soluzzjonijiet intelligenti li jinvolvu katini ta' logistika ko-modali li jagħmlu l-aħjar użu ta' l-infrastruttura tat-trasport fi ħdan il-modi tat-trasport u minn mod ta' trasport għal iehor. Dan jinkludi l-mini transalpini, il-kurituri tal-ferrovija, kif ukoll punti intermodali għat-trasport bil-ferrovija, bil-baħar jew bl-ajru. Hemm il-ħtieġa li jinstab il-bilanċ ġust bejn l-iżvilupp ta' infrastruttura ekonomikament essenzjali u r-rekwiziti fuq l-ippjanar li huma ugwalment leġittimi, ibbażat fuq għanijiet ambjentali u ta' politiki oħra. Dawk li jissejġu Sistemi Kooperattivi bbażati fuq mezzi ta' komunikazzjoni minn vettura għal vettura u minn vettura għal infrastruttura tul perjodu itwal ta' żmien jistgħu

---

<sup>26</sup> B'mod partikolari, id-Direttiva tal-Kunsill 2003/96/KE li tirriforma l-istruttura tal-Komunità dwar tassazzjoni fuq prodotti ta' enerġija u elettriku.

jtejbju b'mod konsiderevoli l-effiċjenza tal-ġestjoni tat-traffiku, tal-ġestjoni tas-sikurezza u tal-kongestjoni. L-infrastruttura tat-toroq trid issir intelligenti u trid tibgħat u tirċievi informazzjoni lejn u mill-vetturi, u tiġbor informazzjoni dwar il-kondizzjonijiet tat-toroq bħall-perikli tat-temp u l-aċċidenti biex isir l-aħjar użu ta' l-operazzjoni tas-Sistemi Kooperattivi.

F'partijiet oħra ta' l-Ewropa, **l-aċċessibilità** hija l-ikbar problema għar-reġjuni u għall-Istati Membri fil-periferija. Billi tiġi kkofinanzjata l-infrastruttura tat-trasport, il-fondi strutturali u dawk ta' koeżjoni se jkomplu jgħinu lir-reġjuni li qegħdin lura f'termini ta' integrazzjoni ekonomika jew li jbatu minn żvantaġġi. Waqt li hafna mill-Istati Membri l-ġodda se jlaħħqu mas-sottoinvestiment tal-passat fl-infrastruttura tat-toroq u fl-infrastruttura urbana, se jkun hemm il-ħtieġa li r-reġjuni insulari u dawk li qegħdin l-aktar 'il barra jesplojtaw il-potenzjal ta' l-ajruporti reġjonali u tal-konnessjonijiet marittimi. Ir-reġjuni l-aktar 'il barra jbatu minn nuqqas kbir ta' aċċessibilità mhux biss f'relazzjoni mas-suq intern kontinentali, iżda wkoll ma' l-intern tagħhom stess. L-istrumenti tal-politika dwar it-trasport u l-għajjuniet Statali jistgħu jintużaw sabiex inaqqsu l-effetti tal-bogħod fuq il-pożizzjoni kompetittiva tagħhom u sabiex itejbu l-konnessjonijiet mal-bqija ta' l-UE u mal-pajjiżi terzi ġirien.

→ Azzjoni: heġġeġ u kkoordinata fejn ikun meħtieġ l-investiment f'infrastruttura intelligenti ġdida jew imtejba biex jiġu eliminati d-diffikultajiet u pprepara għall-introduzzjoni tas-sistemi kooperattivi, biex jista' jkun hemm soluzzjonijiet ta' trasport ko-modali u biex ir-reġjuni periferali u r-reġjuni l-aktar in-naħa ta' barra jkunu kollegati ma' l-art ewlenija; żgura metodu bilanċjat għall-ippjanar ta' l-użu ta' l-art.

## 6.2. Il-mobilizzazzjoni tas-sorsi kollha ta' finanzjament

L-ispiża shiħa tat-30 proġett prijoritarju TEN li ġew identifikati fl-2004 waħidha hija stmata madwar € 250 biljun. Madankollu, il-kapaċitajiet tal-finanzjament pubbliku ta' l-Istati Membri jibqgħu limitati; il-livell ta' investiment fl-infrastruttura tat-trasport waqa' fl-Istati Membri kollha u llum dan jammonta għal inqas minn 1 % tal-PGD. Bl-istess mod, il-perspettivi finanzjarji l-ġodda ta' l-Unjoni għall-perjodu 2007-2013 jipprovdu biss żieda limitata fil-baġit disponibbli għat-TENs.

Meta wieħed iqis ir-riżorsi disponibbli limitati, l-UE se jkollha tiffoka l-ko-finanzjament tagħha mill-baġit tat-TENs fuq is-sezzjonijiet kritiċi tal-qsim tal-fruntiera u fuq id-diffikultajiet ewlenin l-oħra fil-proġetti prijoritarji. Barra minn hekk, l-Istati Membri għandhom jagħmlu l-aħjar użu tal-Fondi Strutturali u dawk ta' Koeżjoni ta' l-UE biex jappoġġjaw il-finanzjament ta' l-infrastruttura tat-trasport. Il-fondi ta' l-UE se jkunu kkonċentrati fuq dawk il-proġetti li joffru l-akbar valur miżjud għall-Ewropa u fejn hija garantita l-kollaborazzjoni attiva ma' l-organizzazzjonijiet ta' finanzjament nazzjonali u ma' l-organizzazzjonijiet ta' finanzjament l-oħra. L-azzjonijiet ta' interoperabilità u l-istudji ewlenin ta' vijabilità għandhom jiġu ffinanzjati ma' l-Unjoni kollha. Il-programm Marco Polo, b'baġit ta' € 450 miljun sas-sena 2013, se jikkontribwixxi direttament biex joffri lill-operaturi f'toroq ikkongestjonati b'alternattivi f'modi oħra ta' trasport.

Għandhom jiġu żviluppati tipi ġodda ta' inġinerija finanzjarja. Il-ħlasijiet ta' l-utent għandhom jikkontribwixxu aktar għall-finanzjament tal-partijiet tan-netwerks tat-

trasport li huma l-aktar vijabbli kummerċjalment. Strument ta' garanzija, li għandu jigi pprovdut b'rizervi ta' likwidità sa € 1 biljun, li huwa maqsum bejn il-Bank ta' l-Investment Ewropew u l-baġit ta' l-UE għall-2007-2013, huwa mistenni li jagħmel tajjeb għal € 20 biljun f'self mill-banek għall-infrastruttura tat-trasport. Użu aktar attiv tas-sħubiji bejn il-pubbliku u l-privat jista' jaċċellera l-implimentazzjoni tal-proġetti, iżid il-valur għall-flus u jtaffi l-pressjoni fuq il-finanzi pubbliċi. L-inizjattivi ta' politika kongunta bħall-JASPERS (Għajnuna Kongunta biex Ikunu Appoġġjati Proġetti fir-Regjuni Ewropej) se jiffacilitaw it-tnedija tal-proġetti.

→ Azzjoni: immassimizza l-investment fl-infrastruttura trans-Ewropea ta' interess Ewropew billi timmobilizza s-sorsi ta' finanzjament kollha disponibbli inkluż il-baġit tat-TEN, il-Fondi Strutturali u dawk ta' Koeżjoni, kif ukoll is-self mis-suq kapitali (inkluż mill-Bank ta' l-Investment Ewropew, mill-Bank Ewropew għar-Rikostruzzjoni u l-Iżvilupp, u mis-sħubijiet bejn il-pubbliku u l-privat); u billi tuża l-inizjattivi komuni ta' implimentazzjoni.

### 6.3. L-iċċarġjar intelligenti

L-iċċarġjar għall-użu ta' l-infrastruttura qed isir iżjed komuni fl-UE. Per eżempju, Londra introduċiet hlas minhabba kongestjoni u reċentement il-Ġermanja segwiet l-eżempju ta' Stati Membri oħra billi introduċiet il-hlas għall-awtostrada Maut għall-vetturi kummerċjali. L-UE għadha kif adottat direttiva ġdida dwar l-iċċarġjar tat-toroq bħala qafas għall-introduzzjoni ta' hlas modulati ta' nollijiet għal-loris fuq i-network trans-Ewropew. Fit-trasport bil-ferrovija, il-manigers ta' l-infrastruttura jiċċarġjaw lill-operaturi għall-użu tal-linji.

L-iskop ta' dawn l-iskemi ta' iċċarġjar huwa li tiġi ffinanzjata l-infrastruttura; minbarra dan, fejn mhix possibbli zieda fil-kapaċità ta' l-infrastruttura, l-iċċarġjar jista' jgħin biex isir l-aħjar użu mit-traffiku. Il-hlasijiet jistgħu jiġu mmodulati biex iqisu l-impatt ambjentali jew ir-riskji ta' kongestjoni, b'mod partikolari f'żoni ambjentalment sensittivi u f'żoni urbani. F'żoni bħal dawn, jistgħu jintużaw forom oħrajn ta' allokkazzjoni ta' kapaċità bħalma huma l-iskambji tas-suq tad-drittijiet ta' tranżitu.

Skond id-direttiva dwar l-iċċarġjar tat-toroq, il-Kummissjoni, mhux aktar tard mill-10 ta' Ġunju 2008, se tippreżenta mudell ġeneralment applikabbli, trasparenti u li jinftehem għall-valutazzjoni ta' l-ispejjeż esterni kollha biex iservi bħala l-bazi għall-kalkulazzjonijiet futuri tal-hlasijiet infrastrutturali akkumpanjat minn analiżi ta' l-impatt ta' l-internalizzazzjoni ta' l-ispejjeż esterni għall-modi kollha ta' trasport. Huwa meħtieġ proċess ta' riflessjoni b'bażi wiesgħa li jinkludi wkoll it-trasport bil-ferrovija, bl-ajru, fuq l-ilma kif ukoll dak urban peress li l-iċċarġjar jaffettwa l-flussi tat-traffiku bejn il-modi tat-trasport u min-naħa għall-oħra tas-suq intern kollu. Din ir-riflessjoni jeħtieġ li teżamina kif forom intelligenti ta' ċċarġjar jistgħu jgħinu jitjiebu x-xejriet tat-trasport u b'hekk jinholqu sitwazzjonijiet fejn is-sidien ta' l-infrastruttura (b'gestjoni u b'allokkazzjoni tar-rizorsi aħjar), l-utenti (permezz ta' hinijiet ta' vjaġġi iqsar), u s-soċjetà aktar ġenerali (bit-tnaqqis ta' l-effetti negattivi bħalma huwa t-tniġġis ta' l-arja) jirbħu lkoll. L-iċċarġjar intelligenti għandu jiżgura prezzijiet ġusti u mhux diskriminatorji għall-utenti, dhul għall-investment futur fl-infrastruttura, modi biex tiġi miġġielda l-kongestjoni, kif ukoll skontijiet sabiex jiġu ppremjati vetturi u sewqan ambjentalment aktar effiċjenti. Fl-aħharnett, l-iċċarġjar intelligenti għandu jqis il-piż ġenerali fuq iċ-ċittadini u fuq il-kumpaniji; għal dan il-

iskop, l-analizi ta' l-iċċargjar jehtieg li tintegra politiki fiskali relatati mat-trasport li ma jstimolawx mobilità sostenibbli.

→ Azzjoni: niedi proċess ta' riflessjoni u ta' konsultazzjoni wiesa' dwar iċċargjar intelligenti għall-infrastruttura u pproponi metodoloġija ta' l-UE għall-iċċargjar ta' l-infrastruttura li tibni fuq id-direttiva dwar l-iċċargjar tat-toroq.

## 7. IL-MOBILITÀ INTELLIGENTI

Infrastruttura ġdida ma tistax issolvi l-problemi kollha tal-kongestjoni u ta' l-aċċessibilità minhabba l-ispejjeż għolja u ż-żmien twil li jdumu għaddejjin il-proċeduri ta' l-ippjanar, u f'ċerti oqsma oħra minhabba l-pessjoni ambjentali u n-nuqqas ta' spazju. Waqt li jsir attentat biex isir l-aħjar użu mill-kapaċità tat-trasport eżistenti, l-interess ta' l-industrija li jinqatgħu l-ispejjeż huwa konsonanti ma' l-interess pubbliku li tiġi żgurata s-sostenibilità finanzjarja u ambjentali. Li jitjeb il-fattur tat-tagħbija, biex b'hekk ikun jista' jsir u jiġi stimolat it-trasbord għat-trasport bil-ferrovija u bil-baħar għal distanzi twal, l-aħjar użu tar-rotot u taż-żmien magħżul, kollha jikkontribwixxu biex iżidu l-mobilità filwaqt li jnaqqsu l-impatt ambjentali għal kull unità ta' merkanzija trasportata.

### 7.1. Il-logistika tat-trasport

L-industrija laqgħet l-isfida li tuża l-infrastruttura eżistenti u l-vetturi b'mod aktar effiċjenti billi żviluppat katini ta' logistika sofistikati. Informazzjoni avvanzata u teknoloġiji tal-komunikazzjoni jagħmlu possibbli l-implimentazzjoni tagħhom u jwasslu s-servizzi meħtieġa biex il-logistika intelligenti ssir realtà. It-tendenza lejn kumpaniji ta' logistika integrata jehtieg li tkun allinjata ma' politiki pubbliċi li jippermettu l-aħjar użu u l-kombinazzjoni ("il-ko-modalità") ta' modi differenti ta' trasport. Din jista' jinkludi azzjoni biex jitneħħew l-ostakli regolatorji għall-ko-modalità, li jingħata stimolu lit-tagħlim u lill-iskambju ta' l-aħjar Prattika ma' l-UE kollha, li tingħata promozzjoni lill-istandardizzazzjoni u lill-interoperabilità transmodali u biex isir investiment fiċ-ċentri tat-trasbord. L-adattament tad-dimensjonijiet tal-kontejners u tal-vetturi biex jintlaħqu l-htigiet ta' logistika intelligenti se jkun parti minn dawn il-konsiderazzjonijiet.

→ Azzjoni: żviluppa strateġija ta' qafas għal-logistika tat-trasport tal-merkanzija fl-Ewropa, segwit minn konsultazzjoni wiesgħa u li twassal għal pjan ta' azzjoni.

### 7.2. Sistemi intelligenti ta' trasport

Fl-aħħar mill-aħħar, mhemm l-ebda raġuni għaliex l-inġenji ta' l-ajru għandu jkollhom komunikazzjoni, navigazzjoni u awtomatizzazzjoni sofistikati, waqt li l-vapuri, il-ferroviji jew il-karozzi ma jkollhomx. Teknoloġiji ġodda li se jiġu fis-suq fil-futur qrib gradwalment se jipprovdu servizzi ġodda għaċ-ċittadini u se jippermettu għestjoni fil-hin reali tal-movimenti tat-traffiku u ta' l-użu tal-kapaċità mtejbja, kif ukoll li jiġu intraċċati u segwiti l-flussi għal skopijiet ambjentali u ta' sigurtà. Barra mill-benefiċċji ovvjji għall-operaturi u għall-klijenti tat-trasport, is-sistemi l-ġodda se jipprovdu lill-amministrazzjoni pubblika b'informazzjoni rapida u dettaljata dwar il-htigiet ta' l-infrastruttura u tal-manutenzjoni. Dawn mhux biss se jtejbju l-kumdità fis-sewqan, iżda se jgħinu wkoll biex jiżdiedu s-sikurezza u s-sigurtà u se jgħlbu

xejriet ta' trasport li huma ta' hela fl-interess tas-sostenibilità ambjentali. Qed tigi stabbilita l-Awtorità ta' Sorveljanza Galileo; is-sistema satellitari Galileo se tkun operattiva mill-2010 u se tipprovdi sinjali ta' navigazzjoni li għandhom jiġu kkombinati ma' komunikazzjoni fuq l-art jew ibbażata fl-ispażju. L-iżvilupp ta' arkitettura Ewropea miftuħa se jiżgura l-interoperabilità u l-iżvilupp flessibbli ta' l-applikazzjonijiet futuri għall-modi kollha tat-trasport.

Digà għaddejjin numru ta' inizjattivi, bħalma huma l-Inizjattiva tal-Karozza Intelligenti<sup>27</sup> biex ikunu promossi teknoloġiji godda fil-vetturi permezz ta' koordinazzjoni ta' l-azzjonijiet tal-partijiet interessati (il-Forum tas-Sikurezza Elettronika), ir-riċerka f'Sistemi ta' Vetturi Intelligenti u kuxjenza ta' l-utenti, u l-programm SESAR biex ikunu introdotti l-iktar teknoloġiji moderni għall-ġestjoni tat-traffiku ta' l-ajru fl-Ajru Uniku Ewropew. Il-programm SESAR se jnaqqas l-impatt tat-traffiku ta' l-ajru fuq l-ambjent u se jżid is-sikurezza, se jikkontribwixxi għall-impjiegi u se jiftaħ is-swieq ta' l-esportazzjoni għat-teknoloġija tat-traffiku ta' l-ajru Ewropea. Is-sistema ERTMS se ġġib vantaġġi simili għas-settur tal-ferroviji. Dan se jtejjeb l-interoperabilità bejn in-netwerks nazzjonali li hija kundizzjoni meħtieġa għall-operazzjonijiet effettivi bil-ferrovija fuq distanzi twal. Is-sistema tas-Servizzi ta' Informazzjoni tax-Xmajjar (RIS) digà qed tithaddem fil-kurituri Ewropej ewlenin. L-UE qed tinvesti fondi pubbliċi konsiderevoli f'dawn is-sistemi u takkumpanja l-implimentazzjoni tagħhom bil-qafas regolatorju meħtieġ.

L-azzjonijiet futuri se jesplojtaw opportunitajiet sabiex jiġu stabbiliti shubijiet bejn il-pubbliku u l-privat ħalli jiġu appoġġjati l-iżvilupp u d-dimostrazzjoni ta' teknoloġiji l-godda wkoll, li jinkludu t-Thaddir tat-Trasport bl-Ajru (JTI Ajru Nadif) u t-Thaddir tat-Trasport tal-Wiċċ (JTI H<sub>2</sub> u ċelluli tal-Karburant)

→ Azzjoni: kompli l-programmi ta' mobilità intelligenti fit-trasport bit-triq (l-Inizjattiva tal-Karozza Intelligenti u s-Sikurezza elettronika), fl-avjazzjoni (SESAR), fit-trasport bil-ferrovija (ERTMS), u fit-trasport fuq l-ilma (ir-RIS u s-SafeSeaNet); aghmel l-aħjar użu mis-sinjali ta' navigazzjoni Galileo, żviluppa aktar inizjattivi simili fil-qasam marittimu ("il-marittimu elettroniku" [*e-maritime*]) u niedi programm kbir biex tigi implimentata infrastruttura intelligenti għat-trasport bit-triq.

## 8. ID-DIMENSJONI GLOBALI

Is-settur tat-trasport huwa internazzjonali b'mod inerenti. Min-naħa waħda, id-dimensjoni esterna jeħtieġ li tigi integrata sew fil-politika ġenerali dwar it-trasport ta' l-UE; min-naħa l-oħra, il-politika dwar it-trasport jeħtieġ li tkun parti mir-relazzjoni usa' ma' pajjiżi u ma' organizzazzjonijiet terzi.

L-Istati Membri ta' l-UE għandhom interess komuni li jiżviluppaw regimi internazzjonali li jggarantixxu livelli għoljin ta' sikurezza u ta' sigurtà kif ukoll standards għoljin ta' servizz u ta' protezzjoni ambjentali u soċjali. L-UE hija mexxejja dinjija fir-regolamentazzjoni tas-settur tat-trasport u hija kapaċi tipproġetta l-għarfien u l-aħjar prattika tagħha barra mill-UE. Eżempji reċenti li kellhom suċċess

---

<sup>27</sup> COM (2006) 59 finali, *Communication on the Intelligent Car Initiative "Raising the Awareness of ICT for Smarter, Safer and Cleaner Vehicles"* (Komunikazzjoni dwar l-Inizjattiva tal-Karozza Intelligenti "Inqajmu l-Kuxjenza dwar l-ICT għal Vetturi Aktar Intelligenti, Aktar Sikuri u Aktar Nodfa")

huma l-ftehim fi hdan l-Organizzazzjoni Marittima Internazzjonali (IMO) biex jiġu pprojbiti b'mod uffiċjali t-tankers taż-żejt b'buq wiehed u l-ftehim fi hdan l-Organizzazzjoni Internazzjonali tax-Xogħol dwar l-istandards tax-xogħol fis-settur marittimu. Eżempju ieħor huwa l-applikazzjoni potenzjali mad-dinja kollha ta' regoli ta' l-emissjonijiet, li possibbilment jinvolvu l-kummerċ fl-emissjonijiet, għat-trasport bl-ajru, fejn l-UE se jkollha rwol ewlieni fid-diskussjonijiet li ġejjin fi hdan l-Organizzazzjoni Internazzjonali ta' l-Avjazzjoni Ċivili (ICAO).

L-UE hija wkoll fornitur ewlieni tas-servizzi, tat-tagħmir u tat-teknoloġija tat-trasport. Il-kumpaniji ta' l-UE jikkontrollaw 30% mit-trasport bl-ajru dinji u 40% tal-flotta tal-baħar. It-tagħmir tat-trasport jammonta għal 16% ta' l-esportazzjonijiet ta' l-UE. Ħafna attivitajiet ta' trasport joperaw taħt kompetizzjoni internazzjonali, b'mod partikolari l-avjazzjoni u t-trasport marittimu. Il-konverġenza tan-normi ta' l-UE u dawk internazzjonali tiftaħ swieq ta' l-esportazzjoni għat-teknoloġija ta' l-UE fl-inġenji ta' l-ajru u fil-ferroviji, fin-navigazzjoni (inkluż il-Galileo, is-SESAR u l-ERTMS), fil-propulsjoni nadifa, u f'ħafna oqsma oħra. L-aċċess għas-swieq tas-servizzi u għall-akkwist pubbliku barra mill-UE huwa kruċjali għall-industrija tat-trasport ta' l-UE.

Il-kumpaniji tat-trasport Ewropej ta' spiss huma mfixkka miż-żamma tal-barrieri għall-importazzjoni jew għall-investment fil-pajjiżi terzi. It-tnaqqis jew l-eliminazzjoni ta' dawn il-barrieri għall-aċċess għas-suq hija ferm importanti sabiex l-operaturi tagħna jkunu jistgħu jikkompetu b'mod ġust u effettiv barra mill-UE. In-negozjati li għaddejjin bejn imsieħba ndaqs ta' Doha tal-WTO jipprovdu opportunità multilaterali sabiex ikunu indirizzati whud minn dawn ir-restrizzjonijiet, u bhalissa għaddejjin ukoll diversi negożjati bilaterali.

Il-parti l-kbira tal-kooperazzjoni internazzjonali bdiet qabel il-ħolqien tas-suq intern u l-UE għadha mhix rappreżentata jew hija rappreżentata b'mod dgħajef f'numru ta' organizzazzjonijiet u fora internazzjonali. F'numru ta' każijiet, is-šhubija ta' l-UE f'mekkanizmi ta' kooperazzjoni internazzjonali u r-relazzjonijiet bilaterali ta' l-UE ma' l-imsieħba kummerċjali ewlenin huma l-aktar mezzi effettivi biex jirrappreżentaw l-interess ikkoordinat ta' l-UE u ta' l-Istati Membri tagħha. Sabiex ma jithallix li l-politiki komuni tagħna jitqiegħdu f'riskju, is-suq intern tat-trasport jeħtieġ metodu konsistenti *vis-à-vis* d-dinja ta' barra. Flimkien l-Istati Membri għandhom piż ikbar.

It-tkabbir kellu inċidenzi kbar fuq it-trasport. Numru ta' mekkanizmi ta' kooperazzjoni internazzjonali, eż. fit-trasport bit-triq u fuq ix-xmajjar, illum jikkonsistu l-aktar jew b'mod esklussiv minn Stati Membri ta' l-UE u minn pajjiżi ġirien li magħhom l-UE diġà għandha relazzjoni speċjali li tmur ferm lil hinn mill-kooperazzjoni internazzjonali tradizzjonali. Barra minn hekk, it-trasport tal-merkanzija kostali qed isir mezz ewlieni għat-traffiku fi hdan l-UE, iżda xorta jibqa' soġġett għall-iffissar ta' regoli dinjija. F'dawk l-oqsma, jista' jkun hemm il-ħtieġa li l-mekkanizmi internazzjonali korrenti jiġu riveduti biex jirriflettu aħjar ir-realtà korrenti dwar il-kontinent Ewropew sabiex jiġi ppreservat u żviluppat aktar *l-acquis* ta' valur tal-kooperazzjoni reġjonali u kontinentali.

Ir-relazzjonijiet ta' l-UE mal-pajjiżi kandidati għas-šhubija, mal-pajjiżi fil-proċess ta' stabilizzazzjoni u ta' assoċjazzjoni, l-imsieħba taħt il-politika tal-vicinat Ewropew (ENP) u r-Russja huma ta' importanza strateġika partikolari. Il-kooperazzjoni tat-

trasport u l-konvergenza tal-legizlazzjoni, ibbażati *inter alia* fuq il-Pjanijiet ta' Azzjoni skond l-ENP, se jgħinu biex tiġi stabbilita l-interkonnessjoni meħtieġa ta' l-assi ewlenin tat-trasport billi jitqiesu d-dimensjonijiet ekonomiċi, ambjentali u soċjali. L-UE qed tappoġġja wkoll numru ta' inizjattivi reġjonali li jilhqu lil hinn miż-żona ENP, partikolarment f'oqfsa bħat-TRACECA jew l-Inizjattiva Baku. Ix-xogħol prattiku li sar fis-settur ta' l-avjazzjoni se jitkompla u se jiġi estiż għall-modi l-oħra tat-trasport. Jekk wieħed iħares lil hinn mill-ġirien ta' l-UE, il-politika dwar it-trasport estern hija divrenzjata u ffokata fuq l-imsieħba kummerċjali ewlenin ta' l-UE. F'ċerti zoni, inkluż fl-Asja, fl-Afrika u fl-Amerika Latina, l-UE tgħin lir-raggruppamenti reġjonali sabiex jikkooperaw.

→ Azzjoni: kompli żviluppa kooperazzjoni divrenzjata għat-trasport ta' l-UE kif ukoll djalogi ta' politika u industrijali ma' l-imsieħba kummerċjali ewlenin u mar-raggruppamenti reġjonali, inkluż billi tikkonkludi ftehimiet; kompli żviluppa r-relazzjonijiet esterni fil-qasam ta' l-avjazzjoni, billi tibni fuq il-ftehim dwar l-avjazzjoni li ġej dalwaqt bejn l-UE u l-Istati Uniti; ippromwovi proġetti industrijali kbar tat-trasport ta' l-UE; żviluppa aktar il-kooperazzjoni; irrivedi fuq bażi ta' każ b'każ l-interazzjoni ta' l-UE ma' mekkaniżmi ta' kooperazzjoni internazzjonali, li jvarjaw minn koordinazzjoni aħjar tal-politika għal status imtejjeb ta' osservatur għal shubija ta' l-UE f'organizzazzjonijiet internazzjonali rilevanti jew saħansitra relazzjonijiet speċjali bejn l-UE u organizzazzjonijiet bħal dawn; żviluppa qafas strateġiku sabiex jiġu estiżi l-assi ewlenija tas-suq intern tat-trasport u n-netwerk għall-pajjiżi ġirien li jixtiequ dan.

## 9. KONKLUŻJONI: AĠENDA MĠEDDA

L-1992 kienet id-data li fiha gie kkompletat is-Suq Intern; għat-trasport din kienet pjuttost id-data tal-bidu. Madwar 15-il sena wara, is-suq intern liberalizzat tat-trasport u l-mobilità ma' l-Ewropa kollha qed isiru realtà. Barra minn hekk, l-industrija tat-trasport f'dan il-perjodu ssahhet, u l-Unjoni kienet kapaċi żżomm jew tiżviluppa l-pożizzjoni tagħha bħala mexxejja dinjija f'haġna setturi. It-tkabbir suċċessiv għen biex din il-pożizzjoni tissahha u tiġi kkonsolidata.

L-għanijiet generali tal-politika dwar it-trasport jibqgħu l-istess: mobilità kompetittiva, żgura, bla periklu, u li tiffavorixxi l-ambjent, li hija għalkollox skond l-aġenda riveduta ta' Lizbona għall-impjegi u t-tkabbir u skond l-Istrateġija riveduta għal Żvilupp Sostenibbli. Is-sett ta' għodod għall-politika dwar it-trasport jeħtieġ li jevolvi sabiex iqis l-esperjenza miksuba u jirrifletti l-ambjent industrijali, politiku u internazzjonali li qed jevolvi. Kompetizzjoni internazzjonali aktar b'saħħitha, iżda wkoll aktar dgħajfa mit-tkabbir ekonomiku previst, għamli mill-kompitu li tiġi żgurata mobilità sostenibbli ferm aktar ta' sfida.

Din ir-reviżjoni ta' nofs it-term targumenta favur metodu komprensiv u holistiku għall-politika dwar it-trasport. Waqt li l-politiki futuri se jkomplu jiġu bbażati fuq il-*White Papers* ta' l-1992 u ta' l-2001, f'haġna oqsma l-intervent Ewropew mhuwiex se jkun biżżejjed. Azzjoni komplementari b'mod reċiproku se tkun meħtieġa fuq livelli ta' gvern nazzjonali, reġjonali u lokali kif ukoll miċ-ċittadini u mill-industrija nfushom. Dan huwa għaliex djalogu permanenti huwa essenzjali. L-azzjonijiet futuri, inkluża l-implimentazzjoni ta' l-azzjonijiet imhabbra diġà fil-*White Paper* ta' l-2001



u li għadhom ma ġewx segwiti, se jkunu bbażati fuq djalogu wiesa' mal-partijiet interessati kollha konċernati.

Politika Ewropea dwar il-mobilità sostenibbli għalhekk jeħtieġ li tibni fuq firxa usa' ta' għodod tal-politika sabiex tikseb ċaqliq għal modi tat-trasport li fejn ikun xieraq jiffavorixxu aktar l-ambjent, speċjalment fuq distanzi twal, f'żoni urbani u f'kurituri bi problema ta' kongestjoni. Fl-istess hin, għandu jsir l-aħjar użu tal-modi kollha tat-trasport. Fl-aħħarnett, il-ko-modalità jiġifieri l-użu effiċjenti ta' modi tat-trasport differenti waħidhom u f'kombinazzjoni, se tirriżulta f'utilizzazzjoni ottima u sostenibbli tar-riżorsi.

L-għażla indikattiva taż-żmien għall-azzjonijiet ewlenija li għandhom jittiehdu fis-snin li ġejjin tintwera fl-Anness 1. Dawn l-azzjonijiet ifittxu li jintegraw viżjoni komprensiva ta' htigiet ta' investment, ta' regolamentazzjoni, ta' soluzzjonijiet divrenzjati inklużi metodi volontarji, ta' innovazzjoni teknoloġika, ta' żvilupp ta' l-infrastruttura u ta' reġimi internazzjonali sabiex jiġi identifikat il-valur miżjud Ewropew biex jissolvew il-problemi tal-mobilità. Se jesplojtaw opportuntajiet sabiex jiġu stabbiliti sħubijiet bejn il-pubbliku u l-privat fis-setturi tat-trasport sabiex ikunu appoġġjati l-iżvilupp u d-dimostrazzjoni tat-teknoloġiji u ta' l-infrastruttura l-ġodda. Il-problemi jistgħu jinqalgħu minhabba diffikultajiet ta' infrastruttura, ta' periferalità, ta' kongestjoni, ta' provvista ta' l-enerġija, ta' konsiderazzjonijiet soċjali jew ta' sigurtà jew jekk huma rilevanti biex it-trasport isir jiffavorixxi aktar lill-ambjent. Qafas ta' l-UE imtejjeb li jikkombina l-politiki reġjonali u ta' koeżjoni, qafas adattat għal iċċarġjar aħjar u aktar intelligenti għall-użu ta' l-infrastruttura u s-soluzzjonijiet differenzjati sabiex jiġu trattati l-problemi partikolari f'ċerti bliet, reġjuni jew tul ċerti kurituri jista' jkun il-mod biex isir progress. F'dan il-kuntest, il-qafas ġenerali ta' l-UE jista' jgħin sabiex ikunu jistgħu jitwettqu soluzzjonijiet differenzjati u reġjonalment aktar ambizzjużi filwaqt li jinżamm il-qafas ta' l-UE tal-mobilità li bilfors huwa akbar f'suq uniku, u tkun ikkonfermata l-preżenza ta' l-UE bħala attur fix-xena globali.

Id-direzzjonijiet tal-politika li ġew deskritti fil-qosor f'din il-Komunikazzjoni se jiġu rfinuti fuq il-bażi ta' konsultazzjoni pubblika u ta' valutazzjonijiet approfonditi qabel ma tittiehed deċiżjoni dwar miżuri speċifiċi. Dawn se jiġu aġġustati wkoll maż-żmien sabiex jitqies il-kuntest li qed jinbidel kif ukoll l-esperjenza miksuba.

## ANNEX 1

### **Ktieb ta' hidma - għażla ta' azzjonijiet ewlenin**

#### **2006**

- It-trasport bit-triq: revizjoni tas-suq intern
- It-trasport bil-ferrovija: azzjoni biex jitnehhew il-barrieri tekniċi għall-interoperabilità u l-għarfien reċiproku tat-tagħmir; programm li jipprowovi l-kurituri tal-ferroviji fi hdan il-loġistika tat-trasport
- L-avjazzjoni: revizjoni tal-miżuri ta' liberalizzazzjoni tat-trasport bl-ajru; jiġu indirizzati l-ħlasijiet u l-kapaċità ta' l-ajruporti
- Il-loġistika: l-istrategija tal-loġistika tat-trasport tal-merkanzija u dibattitu wiesa' dwar azzjoni possibbli fuq livell ta' UE
- Galileo: l-identifikazzjoni ta' applikazzjonijiet futuri possibbli
- Is-sigurta: strategija għal infrastruttura kritika
- Rapport dwar l-implimentazzjoni tad-direttiva dwar il-bijokarburanti ta' l-2003
- L-użu ta' l-enerġija fit-trasport: pjan ta' azzjoni għall-effiċjenza fl-enerġija u pjan għat-tiġdid ta' l-enerġija
- L-organizzazzjonijiet internazzjonali: riflessjoni dwar rappreżentazzjoni aħjar ta' l-interessi ta' l-UE f'organizzazzjonijiet internazzjonali bħall-IMO, l-ICAO billi tintuża firxa ta' għażliet ta' politika

#### **2007**

- It-trasport urban: *Green Paper*
- Il-loġistika: definizzjoni ta' pjan ta' azzjoni
- L-iċċarġjar intelligenti għall-infrastruttura: riċerka u konsultazzjonijiet ta' preparazzjoni, jinstemgħu l-partijiet interessati
- Rapport dwar ix-xenarji tat-trasport b'orizzont ta' 20 u 40 sena
- It-trasport bit-triq: irrivedi l-legizlazzjoni dwar il-kondizzjonijiet tax-xogħol
- It-trasport bil-ferrovija: il-monitoraġġ tas-suq tal-ferroviji inkluża tabella ta' valutazzjoni
- It-trasport fuq ix-xmajjar: ibda l-implimentazzjoni tal-pjan ta' azzjoni NAIADES
- It-trasport marittimu: il-politika dwar il-portijiet Ewropej

- L-avjazzjoni: irrivedi u kkompleta qafas ta' ajru uniku u oħloq intrapriża SESAR
- In-netwerks trans-Ewropej: l-identifikazzjoni ta' programm ta' investiment multiannwali sa l-2013
- Id-drittijiet tal-passiġġier: eżamina azzjoni dwar l-istandards minimi għat-trasport bil-kowċijiet
- Is-sikurezza: l-ewwel jum Ewropew tas-sikurezza fit-toroq
- Id-dimensjoni globali: strategija għall-integrazzjoni tal-pajjiżi ġirien ta' l-UE fis-suq intern tat-trasport
- Is-sigurtà: strategija għat-trasport fuq l-art u dak pubbliku
- L-użu ta' l-enerġija fit-trasport: il-pjan strateġiku tat-teknoloġija għall-enerġija
- It-tnedija ta' l-ewwel sejha tas-Seba' Programm ta' Qafas RTD

## 2008

- It-trasport marittimu: *White Paper* dwar zona marittima Ewropea komuni
- L-iċċarġjar intelliġenti għall-infrastruttura: il-metodoloġija għall-iċċarġjar ta' l-infrastruttura ta' l-UE
- It-trasport urban: azzjoni ta' segwitu għall-*Green Paper*
- It-tnedija ta' programm kbir biex sistemi intelliġenti ta' trasport bit-triq jingiebu fis-suq u tiġi ppreparata l-infrastruttura għas-Sistemi Kooperattivi
- Is-sigurtà: irrivedi r-regoli tat-trasport ta' l-ajru u dak marittimu; eżamina r-regim tas-sigurtà għat-trasport fuq l-art

## 2009

- It-tnedija ta' programm kbir għall-propulsjoni ħadra
- Id-dimensjoni globali: ikseb sħubija f'organizzazzjonijiet internazzjonali rilevanti
- It-trasport marittimu: haddem sistemi tal-marittimu elettroniku (*e-maritime*)
- Galileo: il-bidu tal-konċessjoni
- L-ERTMS: l-implimentazzjoni f'ċerti kurituri

Fuq bażi kontinwa

- Is-suq intern: jiġi żgurat il-funzjonament tar-regoli ta' l-UE fil-modi kollha tat-trasport

- L-użu tat-trasport fl-enerġija: biex tittiejeb l-effiċjenza ta' l-enerġija u jiġu aċċellerati l-iżvilupp u l-użu tal-karburanti alternattivi
- L-impjiegi u l-kondizzjonijiet tax-xogħol: ippromwovi djalogi soċjali; ippromovi l-professjonijiet u t-taħriġ fit-trasport
- Is-sikurezza: ippromwovi s-sikurezza fit-toroq permezz tad-disinn, tar-riċerka u tat-teknoloġija tal-vettura, ta' l-infrastruttura u ta' l-imġiba, u kompli l-inizjattivi tal-Karozza Intelligenti u tas-Sikurezza Elettronika
- L-infrastruttura: żgura ruġek minn metodu bilanċjat għall-ippjanar ta' l-użu ta' l-art; immobilizza s-sorsi kollha ta' finanzjament
- It-teknoloġija : RTD u appoġġ għat-tixrid, għall-esplojtazzjoni u għall-penetrazzjoni tas-suq
- Galileo : l-istabbiliment ta' l-Awtorità ta' Sorveljanza Galileo
- Id-dimensjoni globali: żviluppa r-relazzjonijiet esterni permezz ta' ftehimiet bilaterali u f'fora multilaterali; għamel użu minn żona ta' avjazzjoni komuni fl-Ewropa
- Il-governanza: ikkonsolida l-aġenziji Ewropej għas-sikurezza tat-trasport u żviluppa l-kompiti tagħhom

## ANNEX 2

### **Is-sitwazzjoni fis-settur tat-trasport – fatti u projezzjonijiet**

#### **Parti 1: Il-fatti bażiċi u l-evoluzzjoni reċenti skond il-mod tat-trasport – taghrif ġenerali**

<u><b>It-trasport bit-triq</b></u>	<u><b>It-trasport bil-ferrovija</b></u>																				
<p>- <b>l-impjieg</b> diretti: madwar 1.7 miljun fit-trasport tal-passiġġieri (operazzjonijiet ta' karozzi tal-linja, kowċijiet u taxis); 2.6 miljuni fit-trasport tal-merkanzija</p> <p>- <b>is-sehem fit-trasport totali tal-merkanzija</b>: 44% (qed jiżdied fit)</p> <p>- <b>is-sehem fit-trasport totali tal-passiġġieri</b>: madwar 84% (76% karozzi privati, 8% karozzi tal-linja u kowċijiet)</p> <p>- <b>it-tkabbir bejn l-1995 u l-2004</b>:</p> <ul style="list-style-type: none"> <li>• + 35% fit-trasport tal-merkanzija;</li> <li>• + 19% għall-karozzi tal-passiġġieri u + 5% għall-karozzi tal-linja u għall-kowċijiet fit-trasport tal-passiġġieri</li> </ul> <p>- <b>tkabbir partikolarment b'saħħtu fl-UE-10</b>:</p> <table border="1" style="margin-left: auto; margin-right: auto; border-collapse: collapse; text-align: center;"> <thead> <tr> <th colspan="4">Road freight transport growth 2000-2004 (%)</th> </tr> <tr> <th></th> <th>national</th> <th>international</th> <th>total</th> </tr> </thead> <tbody> <tr> <td>EU-15</td> <td>8.3</td> <td>16.9</td> <td>10.5</td> </tr> <tr> <td>EU-10</td> <td>16.6</td> <td>47.7</td> <td>31.8</td> </tr> <tr> <td>EU-25</td> <td>9.0</td> <td>23.0</td> <td>12.9</td> </tr> </tbody> </table> <p><i>Road freight transport growth 2000-2004 = It-tkabbir fit-trasport tal-merkanzija bit-triq 2000-2004(%), EU-15 = UE-15, EU-10 = UE-10, EU-25 = UE-25, national = nazzjonali, international = internazzjonali, total = total</i></p> <p>- <b>is-sehem mill-konsum totali ta' l-enerġija</b>: 25.2%</p> <p>- <b>l-effiċjenza tal-vetturi</b> espressa bħala toe/Mtkm jew toe/Mpkm: trakkijiet 72.4, karozzi 37.8, trasport pubbliku tat-triq 14.5</p>	Road freight transport growth 2000-2004 (%)					national	international	total	EU-15	8.3	16.9	10.5	EU-10	16.6	47.7	31.8	EU-25	9.0	23.0	12.9	<p>- <b>l-impjieg</b> diretti: madwar 1.2 miljuni</p> <p>- <b>is-sehem fit-trasport totali tal-merkanzija</b>: 10% (qed jonqos fit)</p> <p>- <b>is-sehem fit-trasport totali tal-passiġġieri</b>: madwar 7% (6% għall-ferroviji interurbani, 1% għat-trams urbani u għall-metro)</p> <p>- <b>it-tkabbir bejn l-1995 u l-2004</b>:</p> <ul style="list-style-type: none"> <li>• + 6% fit-trasport tal-merkanzija (+ 15% fl-UE-15, - 9% fl-UE-10);</li> <li>• + 9% fit-trasport tal-passiġġieri (+ 8% għall-ferroviji interurbani, + 14% għall-ferroviji urbani (tram u metro))</li> </ul> <p>- <b>is-sehem tal-kumpaniji l-ġodda</b> li dahlu fis-suq tal-<b>garr tal-merkanzija bil-ferrovija</b> laħaq madwar l-10% (f'termini ta' tkm mwettqa)</p> <p>- <b>il-ferroviji ta' veloċità għolja</b> fl-2004 jammontaw għal 21.5% tal-pkm totali tat-trasport interurban bil-ferrovija</p> <p>- <b>is-sehem mill-konsum totali ta' l-enerġija</b>: 0.8%</p> <p>- <b>l-effiċjenza tal-vetturi</b> espressa bħala toe/Mtkm jew toe/Mpkm: passiġġieri 16.0; merkanzija 5.5</p>
Road freight transport growth 2000-2004 (%)																					
	national	international	total																		
EU-15	8.3	16.9	10.5																		
EU-10	16.6	47.7	31.8																		
EU-25	9.0	23.0	12.9																		
<p style="text-align: center;"><u><b>It-trasport fuq l-ilma</b></u></p> <p>- <b>l-impjieg</b> diretti: madwar 200 000, bejn wieħed u ieħor 80% minnhom huma fit-trasport marittimu u 20% fit-trasport fuq il-passaġġi ta' l-ilma interni</p> <p>- <b>is-sehem fit-trasport totali tal-merkanzija</b>: 42% (39% għat-trasport</p>	<p style="text-align: center;"><u><b>It-trasport bl-ajru</b></u></p> <p>- <b>l-impjieg</b> diretti: madwar 400,000</p> <p>- <b>is-sehem fit-trasport totali tal-merkanzija</b>: 0.1% f'termini ta' tkm fi traffiku fi hdan l-UE</p> <p>- <b>is-sehem fit-trasport totali tal-passiġġieri</b>:</p>																				

<p>marittimu fi hdan l-UE, 3% ghat-trasport fuq il-passaġġi ta' l-ilma interni; it-tnejn li huma pjuttost stabbli)</p> <p><b>-is-sehem fit-trasport totali tal-passiġġieri:</b> inqas minn 1% fit-trasport tal-passiġġieri fi hdan l-UE, naqas ftit</p> <p><b>- it-tkabbir bejn l-1995 u l-2004:</b> + 29% fit-trasport tal-merkanzija (+ 31% fit-trasport marittimu fi hdan l-UE, + 9% fuq il-passaġġi ta' l-ilma interni)</p> <p>- tkabbir annwali medju tat-<b>traffiku tal-kontejners</b> madwar id-dinja bejn l-2001 u l-2004: 13.5%</p> <p>- <b>is-sehem (ta' navigazzjoni interna) fil-konsum totali ta' l-enerġija:</b> 0.5%</p> <p>- <b>l-effiċjenza tal-vetturi</b> (ta' navigazzjoni interna) espressa bħala toe/Mtkm: 17.5</p>	<p>8% (inklużi t-titjiriet fi hdan l-UE biss; qed jiżdied sew)</p> <p><b>- tkabbir bejn l-1995 u l-2004:</b> + 55% fit-trasport tal-passiġġieri fi hdan l-UE</p> <p><b>- is-sehem mis-suq tat-trasportaturi bi prezzijiet baxxi</b> fit-traffiku skedat fi hdan l-UE (f'termini ta' sits disponibbli): 25% fl-2005</p> <p>- it-tkabbir fin-numru ta' <b>rotot fi hdan l-UE:</b> +100% bejn l-1992 u l-2004</p> <p><b>- is-sehem fil-konsum totali ta' l-enerġija :</b> 4.0%</p>
--	---


**Sors:** L-Enerġija u t-Trasport ta' l-UE f'Ċifri (*EU Energy and Transport in Figures*); l-Eurostat; OAG; ECSA, PRIMES.

**Parti 2: Il-projezzjonijiet tal-volumi tat-trasport u l-ishma modali**  
(ibbażat fuq studju ASSESS)

**Tabella 2-1: It-tendenzi ewlenin previsti bhala linja ta' bażi**

<b>It-tkabbir l-aktar probabbli fl-attività tat-trasport bejn l-2000 u l-2020 fl-UE-25</b>	
- il-PGD	52%
- It-trasport ġenerali tal-merkanzija	50%
- It-trasport ġenerali tal-passiġġieri	35%
- It-trasport tal-merkanzija bit-triq	55%
- It-trasport tal-merkanzija bil-ferrovija	13%
- It-tbaħħir fuq distanzi qosra	59%
- In-navigazzjoni interna	28%
- Il-karozzi privati	36%
- It-trasport tal-passiġġieri bil-ferrovija	19%
- It-trasport bl-ajru	108%


**Grafika 2-1: It-tkabbir mistenni fl-attività tat-trasport tal-merkanzija skond il-mod tat-trasport (2000=100)**



**Termini li jidhru fil-grafika ta' hawn fuq:**

*Freight transport EU-25* = It-trasport tal-merkanzija fl-UE-25, *billion tkm* = biljun tkm, *years* = snin, *SSS (short sea shipping)* = SSS (tbaħħir fuq distanzi qosra), *pipelines* = kondutturi, *iww (inland water ways)* = iww (passaġġi ta' l-ilmijiet interni), *rail* = ferrovija, *road* = triq, *sea* = baħar, *inl. waterw.* = passaġġi ta' l-ilma interni


**Grafika 2-2: It-tkabbir mistenni fl-attività tat-trasport tal-passiġġieri skond il-mod tat-trasport (2000=100)**



**Termini li jidhru fil-grafika ta' hawn fuq:**

*Passenger transport EU-25* = It-trasport tal-passiġġieri fl-UE-25, *billion tkm* = biljun tkm, *years* = snin, *air* = ajru, *rail* = ferrovija, *pub. transport* = trasport pubbliku, *car* = karożzi, *aircraft* = inġenji ta' l-ajru, *passenger car* = karożzi tal-passiġġieri, *tram & metro* = tram u metro, *railway* = ferrovija, *bus & coach* = karożzi tal-linja u kowċijiet.

**Grafika 2-3: L-evoluzzjoni tat-tqassim modali fit-trasport tal-merkanzija 2000-2020:**




**It-termini li jidhru fil-grafika ta' hawn fuq:**

*Sea* = baħar; *road* = triq; *pipelines* = kondutturi; *Inl. Waterways* = passaqġi interni ta' l-ilma; *rail* = ferrovija.



**Grafika 2-4: L-evoluzzjoni tal-qasma modali fit-trasport tal-passiġġieri 2000-2020:**




**It-termini li jidhru fil-grafika ta' hawn fuq:**

*Passenger cars* = karożzi tal-passiġġieri, *bus & coach* = karożzi tal-linja u kowċijiet, *railway* = ferroviji, *tram & metro* = tram u metro, *air* = ajru.

### Parti 3: It-trasport u l-ambjent

**Grafika 3-1: L-evoluzzjoni ta' l-emissjonijiet tal-kontaminanti ta' l-arja mit-trasport, 1990-2003**



**It-termini li jidhru fil-grafika ta' hawn fuq:**

*Index* = indici, *particulate matter* = materja partikulata, *acidifying substances* = sustanzi aċidifikanti, *ozone precursors* = prekursori ta' l-ożonu.


**Nota:** Materja partikulata: PM<sub>10</sub>;

Sustanzi aċidifikanti: NO<sub>x</sub> NMVOCs;

Prekursori ta' l-ożonu: SO<sub>x</sub>, NO<sub>x</sub>, NH<sub>3</sub>.

**Sors:** l-Aġenzija Ewropea għall-Ambjent: ir-Rapport TERM 2005

**Grafika 3-2: L-evoluzzjoni mistennija ta' l-emissjonijiet tas-CO<sub>2</sub> mit-trasport skond il-mod tat-trasport (1990 = 100)**




**It-termini li jidhru fil-grafika ta' hawn fuq:**

*CO<sub>2</sub> emissions* = emissjonijiet tas-CO<sub>2</sub>, *mio tonnes* = mil tunnelli metriċi, *years* = snin, *iww (inland waterways)* = iww (passaġġi ta' l-ilma interni), *air* = ajru, *rail* = ferrovija, *road* = triq, *aviation* = avjazzjoni, *transport: TOTAL* trasport: TOTALI, *road* = triq, *inland navigation* = navigazzjoni interna, *rail* = ferrovija

**Sors:** il-mudell PRIMES.

**Parti 4: Is-sikurezza tat-toroq**

**Grafika 4-1: L-ghadd ta' incidenti fatali fit-toroq fl-UE: qed jonqos, iżda ghadu gholi hafna**



**It-termini li jidhru fil-grafika ta' hawn fuq:**

*EU-25 = UE-25; EU-25 target = il-mira ta' l-UE-25; EU-15 = UE-15; EU-15 target = il-mira ta' l-UE-15*

**Sors:** id-database CARE; il-miri mill-*White Paper* tat-trasport ta' l-2001.

**Anness 3:** *Evalwazzjoni ta' l-impatt*